

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır


№ 114 (5834) 28 iyun 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Bu gün Azərbaycan Ordusu dünya miqyasında güclü ordular sırasındadır"

Prezident İlham Əliyev Cəmşid Naxçıvanski adına Hərbi Liseydə yenidənqurma işlərindən sonra yaradılan şəraitlə tanış olub



Birinci vitse-prezident Mehriban Əliyeva Silahlı Qüvvələr Günü münasibətilə Azərbaycan xalqını təbrik edib



4

YAP-ın İcra Katibliyində müşavirə keçirilib



4

Çingiz Əsgərov: "Bəzi qüvvələr Azərbaycanın uğurlarına qışqançılıqla yanaşırlar"



4

Statistik Məlumatlar Sisteminin təqdimatı olub



6

Milli Məclisin növbədənənar sessiyasının plenar iclası keçirilib



7

"Onlarla azərbaycanlı uşaq Ermənistan ordusu tərəfindən qətlə yetirilib"



8

14

Dağıdıcı müxalifəti təlaşlandıran nədir?



Siyasi məhbuslara AZADLIQ

11

Bakı Avropa Gənclər Olimpiya Festivalına ev sahibliyi etməyə hazırdır



13

Ermənistan hərç-mərçlik və xaos burulğanında



28 iyun 2019-cu il

“Bu gün Azərbaycan Ordusu dünya miqyasında güclü ordular sırasındadır”

Prezident İlham Əliyev Cəmşid Naxçıvanski adına Hərbi Liseydə yenidənqurma işlərindən sonra yaradılan şəraitlə tanış olub

Iyunun 26-da Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev Müdafiə Nazirliyinin Cəmşid Naxçıvanski adına Hərbi Liseyində yenidənqurma və əsaslı təmir işlərindən sonra yaradılan şəraitlə tanış olub. AZƏRTAC xəbər verir ki, Müdafiə naziri Zakir Həsənov burada aparılmış yenidənqurma və əsaslı təmir işləri barədə məlumat verdi.

Bildirildi ki, Cəmşid Naxçıvanski adına Hərbi Lisey 11 hektar ərazini əhatə edir. Burada tikinti, təmir və yenidənqurma işləri 2018-ci ilin fevral ayında başlanıb. Hərbi Liseyin ərazisində qərargah binası, kursant yataqxanası, tibb məntəqəsi, hamam-camaşırıxana-qazanxana kompleksi inşa edilib, eləcə də mövcud binalar əsaslı təmir olunub və qurğular yerləşdirilib. Hərbi Liseydə sahəsi 1800 kvadratmetr olan üçmərtəbəli yeni qərargah binası inşa olunub. Ərazidə geniş yaşıllaşdırma işləri aparılıb, abadlıq tədbirləri görülüb. Binaanın qarşısında Cəmşid Naxçıvanski büstü və ətrafında xatirə kompleksi yerləşir.

Liseyin ərazisində tibb məntəqəsi də inşa olunub. İkimərtəbəli 32 çarpayılıq tibb məntəqəsində funksional diaqnostika, həkim, oftalmoloji kabinetlər, laboratoriya, sar-



ğı otağı, təxiəsalınmaz yardımın göstərilməsi üçün otaq, xidməti otaqlar, palatolar və müasir yeməxana yaradılıb. Buradakı şərait şəxsi heyətə yüksək səviyyədə ixtisaslı tibbi yardımın göstərilməsinə imkan verir.

Hərbi Liseydə yaradılan qapalı idman kompleksində kursantların idmanla məşğul olmaları üçün hərtərəfli imkanlar var. Kompleksdə trenajor, gimnastika zalları, mini futbol, basketbol və voleybol oyunlarının keçirilməsi üçün meydança yaradılıb.

Sonra dövlətimizin başçısı Hərbi Liseydəki Heydər Əliyev Muzeyi ilə tanış oldu. Hələ sovet dövründə gələcəkdə müstəqil Azərbaycanın milli zabit kadrlarının yetişdirilməsi zərurətini uzaqgörənliklə diqqətə alan ulu öndər Heydər Əliyevin təşəbbüsü ilə 1971-ci ildə Bakıda Cəmşid Naxçıvanski adına Hərbi Lisey yaradılıb.

Ardı Səh. 3

“Bu gün Azərbaycan Ordusu dünya miqyasında güclü ordular sırasındadır”

Prezident İlham Əliyev Cəmsid Naxçıvanski adına Hərbi Liseydə yenidənqurma işlərindən sonra yaradılan şəraitlə tanış olub



Əvvəli Səh 3

Ölkəmizə rəhbərliyinin bütün dövrlərində bu hərbi təhsil ocağına ən yüksək səviyyədə diqqət və qayğı göstərən ümummilli lider Heydər Əliyevin 1998-ci və 2002-ci illərdə imzaladığı sərəncamlarla Hərbi Liseyin yaradılmasının 25 və 30 illik yubileyləri dövlət səviyyəsində geniş qeyd edilib. Muzeydə ulu öndər Heydər Əliyevin və Prezident, Ali Baş Komandan İlham Əliyevin Azərbaycanda nizami ordu quruculuğu, Silahlı Qüvvələrimizin hərbi qüdrətinin artırılması, o cümlədən Hərbi Liseyin inkişafına göstərdikləri yüksək diqqət və qayğını əks etdirən fotolar, sənədlər və nəşrlər nümayiş olunur.

Dövlətimizin başçısı Hərbi Liseydə təhsil alan kursantların yaşayış və məişət şəraitinin yaxşılaşdırılması məqsədilə inşa olunan dördmərtəbəli yataqxana korpusu ilə də tanış oldu. Yeni tikilən binada konfrans zalı, ideoloji, məişət və digər otaqlar zəruri avadanlıqla təchiz edilib. Yataqxanada kursantların qalması, istirahəti və asudə vaxtlarının səmərəli təşkili üçün hər cür şərait var. Liseydə üçmərtəbəli yataqxana korpusu da əsaslı təmir olunub.

Sonra Prezident İlham Əliyev Hərbi Liseyin klubunda yaradılan şəraitlə tanış oldu. Liseydə aparılan yenidənqurma və təmir işləri çərçivəsində klubun binası da əsaslı təmir edilib. Klubun 350 yerlik binasında mədəni-maarif tədbirlərinin keçiril-

məsi üçün bütün şərait var. Burada, eyni zamanda, ölkəmizin və liseyin həyatında baş verən əlamətdar hadisələri qeyd etmək mümkündür.

Daha sonra dövlətimizin başçısı kursant yeməxanasında yaradılan şəraitlə maraqlandı. İkimərtəbəli yeməxana binası da əsaslı təmir olunub. Bütün avadanlıqla təchiz edilmiş binada eyni vaxtda 600 kursant nahar edə bilər. Burada yemək zalı, mətbəx və təsərrüfat otaqları, ərzaq və soyuducu anbarlar var. Dövlətimizin başçısının qayğısı sayəsində bu gün Azərbaycan Ordusunda xidmət edən hərbi qulluqçuların qidalanması məsələsinə də xüsusi diqqət yetirilir.

Hərbi Liseyin tədris korpusunda yaradılan şəraitlə tanış olan Prezident İlham Əliyevə məlumat verildi ki, dördmərtəbəli bina da əsaslı təmir edilib. Burada tədris prosesi Azərbaycan dili, ictimaiyyət, riyaziyyat, informatika, xarici dil və təbiət fənn bölmələri üzrə həyata keçirilir. Korpusda fənn kabinetlərində, kimya və fizika laboratoriyalarında kursantların bilik və hazırlıqlarının artırılması üçün hər cür şərait yaradılıb.

Yenidənqurma işləri zamanı liseyin təntənəli mərasimlər, sıra təlimləri, düzülüşlər, şəxsi heyətin sıra baxışı, döyüş və fiziki hazırlıq, eləcə də digər tədbirlərin keçirilməsi üçün sahəsi üç min kvadratmetr olan sıra meydanı da salınıb və tribuna inşa edilib.

Azərbaycan Prezidenti, Silahlı Qüvvələrin Ali Baş Komandanı İlham Əliyevin diqqəti sayəsində son illərdə Azərbaycan Or-

dusu istər döyüş qabiliyyətinə, istər maddi-texniki bazasına, istərsə də müasir silah-sursat arsenalına görə dünyada lider yerlərdən birini tutur. Bu, göstərir ki, Azərbaycanda ordu quruculuğuna dair bütün mühüm tədbirlər ardıcıl surətdə, dünya təcrübəsi nəzərə alınmaqla uğurla reallaşdırılır. Dövlətimizin başçısının rəhbərliyi ilə Silahlı Qüvvələrin maddi-texniki bazasının möhkəmləndirilməsi istiqamətində atılan addımlar bu gün milli ordumuzun dünyanın ən qüdrətli orduları sırasına daxil olmasına imkan yaradıb. Görülən işlərin nəticəsidir ki, bu gün ordumuz dünyanın ən güclü 50 ordusu sırasındadır.

Prezident, Ali Baş Komandan İlham Əliyev 26 iyun - Silahlı Qüvvələr Günü münasibətilə Cəmsid Naxçıvanski adına Hərbi Liseyin kursantlarını və müəllimlərini təbrik edib:

- Silahlı Qüvvələr Günü münasibətilə Sizi təbrik edir, hər birinizə uğurlar arzulayıram. Arzu edirəm ki, siz gözəl hərbi kimi özünü göstərəsiniz.

Bilirsiniz ki, bu məktəbin təməlini ulu öndər Heydər Əliyev qoymuşdur. Onun təşəbbüsü ilə bu məktəb 1971-ci ildə yaradılmışdır. Ulu Öndər həmişə bu məktəbin fəaliyyətinə böyük diqqət göstərmişdir. Hələ o vaxt bildirdi ki, bizə milli hərbi kadrlar lazım olacaq və belə də oldu. Bu gün Azərbaycan Ordusu dünya miqyasında güclü ordular sırasındadır. Bizim ordumuzun gücü, döyüş qabiliyyəti, peşəkərliliyi artır. Bu gün ordu-

muz ən yüksək səviyyədədir.

Ulu Öndərin misilsiz xidmətləri Azərbaycan xalqının qəlbində daim yaşayır. Biz onun işini davam etdiririk. Ordu quruculuğu prosesi uğurla, sürətlə gedir. Müasir səviyyədə işlər görülür, hərbi texnika alınır, döyüş qabiliyyəti artır. Bir sözlə, bu gün Azərbaycan Ordusu öz gücünü göstərir və göstərməlidir.

Biz müharibə şəraitində yaşayırıq. Müharibə hələ bitməyib və biz hər an hazır olmalıyıq ki, doğma torpaqlarımızı işğalçılardan azad edək. Əminəm ki, bu gün gələcək və Azərbaycan ərazi bütövlüyünü bərpa edəcək.

Bizim imkanlarımız artır, maddi vəziyyətimiz yaxşılaşır, orduya lazım olan texnika, silah-sursat alınır, gətirilir. Bir sözlə, biz bütün bu işləri ona görə edirik ki, daha güclü orduya malik olaq və öz ərazi bütövlüyümüzü bərpa edək.

Azərbaycan bu gün bütün sahələrdə uğurla inkişaf edir. Əminəm ki, bu inkişaf dayanıqlı olacaq. Sizə - burada oxuyan kursantlara və çalışan müəllimlərə yeni uğurlar, cansağlığı arzulayıram. Vətənin qorunması işində siz həmişə fəal olmalısınız və öz gücünüzü göstərməlisiniz.

Sizi bir daha təbrik edirəm. Bütün Azərbaycan xalqını Silahlı Qüvvələr Günü münasibətilə təbrik edir və sizə yeni uğurlar arzulayıram. Sağ olun.

Sonda xatirə şəklində çəkdirildi.

28 iyun 2019-cu il



Birinci vitse-prezident Mehriban Əliyeva Silahlı Qüvvələr Günü münasibətilə Azərbaycan xalqını təbrik edib

Birinci vitse-prezident Mehriban Əliyeva Silahlı Qüvvələr Günü münasibətilə Azərbaycan xalqını təbrik edib. AZƏRTAC xəbər verir ki, Birinci vitse-prezident Mehriban Əliyevanın rəsmi "Instagram" səhifəsində edilən paylaşımında deyilir:

Əziz həmvətənlər!

Əziz hərbi qulluqçular və veteranlar!

Bu gün biz Azərbaycan Silahlı Qüvvələri Günü qeyd edirik. Bu, hərbi rəşadət, şərəf və igidlik bayramıdır. Bu gün biz həyatını riskə məruz qoyaraq Vətənimizi müdafiə edənlərin qəhrəmanlığına ehtiramımızı bildiririk.

Silahlı Qüvvələr Günü əsl ümumxalq bayramıdır. Ordu bizim dövlətçiliyimizin, təhlükəsizliyin və sabitliyin dayəğıdır. Dövlətin hərbi qüdrəti bir çox amillərlə şərtlənir. Lakin bizim ordumuzun əsas gücü Azərbaycanın əsgər və zabitlərinin döyüş ruhu və Vətənə hədsiz sevgisidir. Əziz hərbiçilərimiz! Biz sizin mərdliyinizi, şücaətinizi və ən yüksək peşəkərliliyinizi fəxr edirik. Bu əlamətdar bayram münasibətilə sizi ürəkdən təbrik edirik".

Dövlət İdarəçilik Akademiyasında "Azərbaycanın davamlı inklüziv inkişafında könüllülər fəaliyyətinin rolu" istiqaməti üzrə ixtisasartırma kursuna başlanılıb

Iyunun 27-də Azərbaycan Respublikasının Prezidenti yanında Dövlət İdarəçilik Akademiyasında "Azərbaycanın davamlı inklüziv inkişafında könüllülər fəaliyyətinin rolu" istiqaməti üzrə ixtisasartırma kursuna başlanılıb.

AZƏRTAC xəbər verir ki, iki günlük kursda Azərbaycanın 25 şəhər və rayonundan dinləyicilər iştirak edirlər.

Kursun ilk məruzəçisi Azərbaycan Respublikası Prezidentinin ictimai-siyasi məsələlər üzrə köməkçisi, professor Əli Həsənov ölkəmizdə

könüllülük hərəkatının mahiyyətindən, tarixindən, onun cəmiyyətdə xüsusiyyətlərindən danışmış, eləcə də könüllülər və Azərbaycanın gənclər siyasəti haqqında dinləyicilərə ətraflı məlumat verib. Vurğulayıb ki, Azərbaycanda könüllülük hərəkatının tarixi hələ Xürrəmilər dövründən başlayıb. Babək Azərbaycanı yadelli işğalçılardan qorumaq üçün xalqa müraciət edib və ətrafına toplaşan könüllülərlə torpaqlarımızın işğalına qarşı mübarizə aparıb. Müasir Azərbaycanda isə könüllülük sahəsində inkişaf məhz ulu öndər Heydər Əliyevin hakimiyyətə qayıdışından sonra başlayıb. Onun 1994-cü ildə dövlət çevrilişinə cəhd zamanı xalqa müraciət etməsi müasir dövrümüzdə könüllülük hərəkatının nadir nümunəsidir. O zaman xalqa müraciət edildikdən 1-2 saat sonra Prezident Administrasiyasının qarşısına 100 minlərlə insan toplaşmışdı. Könüllülük Azərbaycan xalqının xüsusiyyətindən, qəlbindən irəli gəlir. Professor Əli Həsənov, həmçinin Heydər Əliyev Fondunun həyata keçirdiyi humanitar təşəbbüslərə də toxunub və bu layihələrin təkəcə Azərbaycanda deyil, xarici ölkələrdə də reallaşdırıldığını bildirib.

Sonra Prezident yanında Dövlət İdarəçilik Akademiyasının rektoru, akademik Urxan Ələkbərov dinləyicilər qarşısında "Dövlət idarəçiliyində yeni texnologiyalar: Azərbaycan Respublikasının innovativ təcrübəsi beynəlxalq təşkilatların sənədlərində" adlı məruzə ilə çıxış edib, könüllülük hərəkatının Azərbaycanda rolundan danışmış. Qeyd olunub ki, könüllülük öz iradəsi və sərbəst seçimi əsasında heç bir maddi xeyrə əsaslanmayan və cəmiyyətin rifahının daha da yaxşılaşdırılmasını qarşıya məqsəd qoyan sosial fəaliyyət istiqaməti hesab olunur.

Daha sonra Heydər Əliyev Mərkəzinin Heydər Əliyev irsinin tədqiqi və elmi araşdırmalar departamentinin direktoru Məhəbbət Mehdiyevanın "Heydər Əliyev və Azərbaycan dövlətçiliyi", Prezident Administrasiyasının Gənclər siyasəti və idman məsələləri şöbəsinin baş məsləhətçisi İrfan Davudovun "Azərbaycanda gənclər siyasətinin əsas istiqamətləri" mövzularında məruzələri dinlənilib. Kurs iyunun 28-də başa çatacaq.



YAP-ın İcra Katibliyində müşavirə keçirilib

Iyunun 27-də Yeni Azərbaycan Partiyasının İcra Katibliyində partiyanın Yasamal və Nəsimi rayon təşkilatlarının ərazi ilk partiya təşkilatları sədrlərinin iştirakı ilə müşavirə keçirilib.



Müşavirədə çıxış edən Azərbaycan Respublikası Baş nazirinin müavini, YAP Sədrinin müavini - İcra katibi Əli Əhmədov Azərbaycanın dinamik inkişafının uğurlu davam etdiyini bildirib. Onun sözlərinə görə, Prezident İlham Əliyevin siyasəti nəticəsində Azərbaycan iqtisadiyyatının dəfələrlə artması, əhəlinin rifah halının xeyli yaxşılaşması bu inkişafın əsas göstəriciləridir.

Azərbaycanın inkişafını, daha da güclənməsini gözü götürməyən qüvvələr olduğunu da deyən Əli Əhmədov həmin dairələrin ölkəmizə qarşı qarayaxma kampaniyaları apardığını bildirib. O qeyd edib ki, hər bir vətəndaş, o cümlədən partiyanın üzvləri bu kampaniyalara qarşı tutarlı cavablar verməli, həmin dairələrin əsl niyyətlərini ifşa etməlidirlər.

YAP Sədrinin müavini - İcra katibi Əli Əhmədov, həmçinin partiya həyatı ilə bağlı müşavirə iştirakçlarına müvafiq tövsiyə və tapşırıqlarını verib.

Çingiz Əsgərov: "Bəzi qüvvələr Azərbaycanın uğurlarına qısqançılıqla yanaşırlar"

AŞPA-nın yay sessiyası çərçivəsində təşkil olunmuş "Yeni çağırışlar və Azərbaycanda davam edən islahatlar" adlı tədbirin əsas məqsədi Avropa Şurasında Azərbaycanda həyata keçirilən mühüm islahatlar haqqında məlumat vermək idi. Ölkəmizdə Prezident İlham Əliyevin rəhbərliyi ilə iqtisadi, sosial, humanitar, hüquqi sahələrdə, eləcə də dövlət idarəçiliyinin təkmilləşdirilməsi və əhaliyə yüksək keyfiyyətdə xidmətlərin göstərilməsi istiqamətlərində kompleks islahatlar həyata keçirilir. Bu islahatlar haqqında məlumatı Avropa Şurasında çatdırmaq vəzifəmizdir. Avropa Şurası Nazirlər Komitəsi Azərbaycanla bağlı mütəmadi məsələləri nəzərdən keçirir, ancaq islahatlardan danışılır. Uğurlarımızla bağlı məlumatları belə tədbirlər vasitəsilə çatdırmalıyıq.

Bu fikirləri AŞPA-nın yay sessiyası çərçivəsində təşkil olunmuş "Yeni çağırışlar və Azərbaycanda davam edən islahatlar" adlı tədbirdə iştirak etmiş İnsan Hüquqları üzrə Avropa Məhkəməsi yanında Azərbaycan Respublikasının səlahiyyətli nümayəndəsi Çingiz Əsgərov AZƏRTAC-a müsahibəsində söyləyib.

Çingiz Əsgərov bildirib ki, tədbirdə AŞPA-nın üzvləri, katibliyin nümayəndələri, eləcə də Avropa Məhkəməsinin nümayəndələri iştirak ediblər. Belə tədbirlərdə Azərbaycandakı uğurlar haqqında eşidəndə ölkəmizlə bağlı fikirlər dəyişir. Onlar görməlidirlər ki, Azərbaycan həqiqətən Avropa ailəsinin tamhüquqlu üzvüdür. Ölkəmizdəki uğurları görüb danışmaq istəməyənlər də var. Onlar Azərbaycana təzyiq göstərmək üçün onun uğurlarına göz yumurlar.

"Bildiyiniz kimi, bu günlərdə Birləşmiş Millətlər Təşkilatının və Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin birgə təşkilatçılığı ilə Bakıda BMT-nin Dövlət Xidmətləri Forumu keçirildi. Forumda mən də iştirak etdim. Qonaqların biri mənə sualla müraciət etdi və soruşdu ki, dövlət və əhali arasında əlçatanlığı necə yaratmışınız və əhəlinin rəğbətini qazanmışınız?". Mən cavab verdim ki, bunun əsasında ölkə Prezidentinin rəhbərliyi ilə həyata keçirilən islahatlar dayanır. Bizdə dövlət qulluğu sahəsində böyük islahatlar həyata keçirilib. Bu gün dövlət qulluğunda gənc, enerjili insanlar çalışırlar və onların da əsas vəzifəsi əhaliyə xidmət etməkdir. Ancaq təəssüf ki, hələ də beynəlxalq təşkilatlarda bəziləri Azərbaycanın uğurlarına qısqançılıqla yanaşırlar. Uğurlarımız bəzilərində paxıllıq, qısqançılıq hissi vardır, - deyər Ç.Əsgərov vurğulayıb.



Ölkəmizdə inklüziv, səmərəli və insanyönümlü İKT əsaslı dövlət xidməti sistemi yaradılıb

Mehriban Əliyeva: "ASAN"-ın uğur hekayəsinin davamı olaraq, ABAD adı altında digər sosialyönümlü xidmət fəaliyyətə başlayıb"

Azərbaycan dünya miqyasında beynəlxalq dialoq və əməkdaşlıq məkanı kimi tanınır. Siyasi, iqtisadi və digər sahələrdə qazanılan nailiyyətlər tolerantlıq nümunəsi olan və pozitiv imicə malik Azərbaycanı beynəlxalq ictimaiyyətə daha yaxşı tanıdırmaqla bərabər, dünyanın diqqətini respublikamıza yönəldə bilib. Bununla yanaşı, Azərbaycanın sivilizasiyalararası dialoqa, multikultural dəyərlərin qorunmasına verdiyi töhfələr də, xüsusilə, diqqətə layiqdir.

Belə bir məkana çevrilən Azərbaycanda həm də dövlət idarəçiliyi, dövlət xidmətlərinin göstərilməsinin qabaqcıl modelləri, innovasiyalar və bu sahədə aktual məsələlər üzrə müzakirələr aparılır. Bakıda Birləşmiş Millətlər Təşkilatı və Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin birgə təşkilatçılığı ilə BMT-nin Dövlət Xidmətləri Forumunun keçirilməsi də təsadüfi deyil. Belə ki, Azərbaycan innovativ idarəetmə vasitəsilə inklüziv, səmərəli və insanyönümlü İKT əsaslı dövlət xidməti sistemi yaradıb. Beləliklə, sosial xidmətlərin göstərilməsində dövlət qulluqçuları ilə vətəndaşlar arasındakı məsafəni qısaldıb və dövlət qulluqçuları ilə vətəndaşlar arasındakı ünsiyyəti şəffaflaşdırıb. Dövlət bu misilsiz nəticəni xidmətlərin göstərilməsini müasirləşdirməyə bütün hökumət qurumlarının birgə yanaşması, "ASAN" mərkəzlərinin yaradılması və yenilikçi e-hökumət xidmətlərinin tətbiq edilməsi, xidmətin keyfiyyətinin yüksəldilməsi və bu xidmətlərlə vətəndaşların məmnunluğunun artırılması ilə əldə edib. Paytaxtımızda keçirilən bu forum dünyanın müxtəlif yerlərindən gəlmiş, qərar qəbul edən yüksək rütbəli şəxslər üçün təcrübələrini bölüşmək, çağırışları müzakirə etmək və BMT-nin 2030-cu il gündəliyinin Dayanıqlı İnkişaf Məqsədlərinə nail olmaq üçün faydalı platformadır. Belə forumlar dövlət xidmətləri sahəsində ən yaxşı təcrübələri bölüşmək və ən uğurlu konseptlərdən istifadə edərək vətəndaşlara faydalı və səmərəli xidmətlər göstərmək baxımından çox əhəmiyyətlidir.

"ASAN XİDMƏT" DÖVLƏT İLƏ VƏTƏNDAŞ ARASINDA MÜNASİBƏTLƏRDƏ MƏRKƏZİ YERİ TUTDU

Bu gün Azərbaycan uğurlu "ASAN xidmət" modeli sayəsində vətəndaşlara yüksək səviyyədə xidmət göstərir. "ASAN xidmət" Azərbaycan Prezidentinin təşəbbüsü ilə 2012-ci ildə dövlət idarəçiliyi sahəsində aparılan islahatların tərkib hissəsi kimi yaradılıb. O, qabaqcıl idarəetmə prinsiplərinə əsaslanır və ölkəmizdə dövlət xidməti sahəsində fundamental dəyişikliyə səbəb olub. "ASAN xidmət" mərkəzləri səmərəlilik, əlçatanlıq, şəffaflıq, rahatlıq və innovasiya prinsiplərinə əsaslanan ən yüksək xidmət səviyyəsini təmin edir. Forumun ölkəmizdə keçirilməsinə zəmin yaradan ən önəmli amillər də, məhz ölkəmizdə dövlət xidmətləri sahəsində qazanılmış nailiyyətlər, "ASAN xidmət" in uğurlu fəaliyyəti və 2015-ci ildə BMT-nin Dövlət Xidmətləri Mükafatına layiq görülməsidir. Forumun açılışında çıxış edən Azərbaycanın Birinci vitse-prezidenti Mehriban Əliyeva "Biz bunu Azərbaycanın dövlət xidmətləri sahəsində əldə etdiyi nailiyyətlə-



rin dəyərləndirilməsi hesab edirik", deyərək, səmərəli dövlət qulluğu sistemi sahəsində Azərbaycanın uğurlarını diqqətə çəkib. Əsas hədəf və məqsəd yeni xidmətlərin insanlara yönəlməsi və vətəndaşların keçmişdə üzləşdikləri çətinliklərin aradan qaldırılmasından, dövlət xidmətlərini insanlar üçün əlçatan, rahat, asan və səmərəli etməkdən ibarətdir. "Vahid pəncərə" prinsipi əsasında dövlət xidmətlərinin göstərilməsi ideyasının bu cür ərəşəyə gəldiyini qeyd edən Mehriban Əliyeva bildirib ki, "ASAN xidmət" Azərbaycan Prezidentinin təşəbbüsü ilə genişmiqyaslı dövlət idarəçiliyi islahatlarının bir hissəsi kimi, 2012-ci ildə təsis edildi. Bakıda kiçik pilot layihə ilə fəaliyyətə başlayan "ASAN xidmət" əhali arasında o qədər populyarlaşdı ki, bu uğurun davamı olaraq, göstərilən xidmətlərin sayı və növü çoxaldıldı. "ASAN xidmət" Azərbaycanın rayonlarında da açılmağa başladı. Nisbətən az müddət ərzində, "ASAN xidmət" in insanları tələbatlarını həll etməkdə dövlət xidmətləri sahəsində yeni mədəniyyəti təqdim edən milli brendə çevrildiyini deyən Birinci vitse-prezident hazırda 10 "ASAN xidmət" in rayonlarda, 5 "ASAN xidmət" in isə Bakıda fəaliyyət göstərdiyini bildirdi. Planda bu ilin sonuna qədər əlavə 5 "ASAN xidmət" in rayonlarda, ikisinin isə Bakıda açmaq olduğunu diqqətə çatdıran Mehriban Əliyeva 2013-cü ildən etibarən ASAN mərkəzlərində ölkə üzrə 30 milyondan artıq ərizəyə baxıldığını diqqətə çatdırıb. Bu gün həmin mərkəzlərdə 320 dövlət və özəl xidmət göstərilir. 12 müxtəlif dövlət qurumu və bir qrup özəl şirkətlər bir bina daxilində "ASAN xidmət" də təmsil olunurlar. Çox qısa müddət ərzində, "ASAN xidmət" dövlət ilə vətəndaş arasında münasibətlərdə mərkəzi yeri tutdu.

BU GÜNƏDƏK "ASAN"-LA MÜXTƏLİF ÖLKƏLƏR VƏ BEYNƏLXALQ TƏŞKİLATLAR ARASINDA 10 ANLAŞMA MEMORANDUMU İMZALANIB

Şəffaflıq və məsuliyyətlik bütün "ASAN" mərkəzlərində tam təmin olunub. BMT-nin Dövlət Xidmətləri Mükafatına layiq görülmüş "ASAN xidmət" in təcrübəsi bir neçə ölkədə tətbiq olunur. Mehriban Əliyeva çıxışında vurğulayıb ki, bu ilin əvvəlində, birinci bənzər mərkəz Kabildə açılıb, Əfqanıstandan

dövlət xidmətlərinin keyfiyyətini təkmilləşdirməkdə davam edirik. İnsanlara proaktiv elektron xidmətlərin göstərilməsi üçün "Asan my-gov" portalının yaradıldığını, bununla da, vətəndaşların, həmçinin, onlayn xidmətdən yararlandığını diqqətə çatdırıb. Onun sözlərinə görə, 2016-cı ildə ölkəmizdə "ASAN"-ın uğur hekayəsinin davamı olaraq, ABAD adı altında digər sosialyönümlü xidmətlər fəaliyyətə başlayıb. ABAD Azərbaycanın regionlarında kiçik ailə təsərrüfatı bizneslərinə yardım etmək və kiçik sahibkarlığı inkişaf etdirmək məqsədini daşıyan publik hüquqi şəxsdir. Mehriban Əliyeva bu layihənin reallaşmasında məqsədin ölkənin sosial və iqtisadi inkişafına vətəndaşların daha fəal və yaradıcı şəkildə cəlb edilməsi olduğunu, 400-ə yaxın üzvü olan ABAD-ın regionlarda işsizlik məsələsinin həlli üçün mühüm bir vasitəyə çevrildiyini bildirib.



olan 100-dən çox ekspertə "ASAN" tərəfindən təlim keçirilib. Birinci vitse-prezident yaxşı təcrübələrimizi başqa ölkələrlə paylaşmağı davam etdirməyə hazır olduğumuzu bildirib və bu gündə "ASAN"-la müxtəlif ölkələr və beynəlxalq təşkilatlar arasında 10 anlaşma memorandumunun imzalandığını vurğulayıb. Bir neçə ölkə və beynəlxalq təşkilatla, o cümlədən Fransa, İtaliya, Koreya Respublikası, Monteneqro, Mərakeş, Uqanda, İndoneziya, İSESCO və Afrikanın Birləşmiş Şəhərlər və yerli hökumətlər təşkilatı ilə anlaşma memorandumları imzalanıb. Əfqanıstanda bu ilin sonunadək üç yeni "ASAN xidmət" Mərkəzinin və qarşdakı illərdə altı regional ofisin də açılması nəzərdə tutulur. Bu mərkəzlərin fəaliyyəti nəticəsində, vətəndaşlara dövlət xidmətlərinin daha şəffaf və səmərəli şəkildə göstərilməsi təmin olunacaq.

Bildiyimiz kimi, forum 2003-cü ildən etibarən 23 iyun - BMT-nin Dövlət Xidmətləri Günü ərəfəsində hər il təşkil olunur. Həmçinin, forum çərçivəsində dövlət xidmətləri sahəsində dünya üzrə ən qabaqcıl və innovativ modellər mükafatlandırılır.

BMT Baş katibinin iqtisadi və sosial məsələlər üzrə müavini ölkəmizdə rəqəmsal idarəetmənin tətbiqi ilə dövlət xidmətlərinin inkişafı sahəsində BMT-nin xüsusi mükafatını Azərbaycanın Birinci vitse-prezidenti Mehriban Əliyevaya təqdim edib.

ƏN QABAQCIL TƏCRÜBƏLƏRİN VƏ EKSPERTİZALARIN DAVAMLİ MÜBADİLƏSİ ÜÇÜN İNSTİTUSIONAL PLATFORMA TƏSİS OLUNACAQ

Mehriban xanım Əliyeva, onu diqqətə çatdırıb ki, biz bununla kifayətlənmirik və

"Azərbaycan bilavasitə bu forumun nəticəsi olaraq, Dövlət Xidmətlərinin Təchizi üzrə Müəssisələrin "ASAN Assosiasiyası"nın yaradılması təşəbbüsünü irəli sürmüşdür" deyən Mehriban Əliyeva bu yeni assosiasiyanın dövlət xidmətlərinin səmərəli təchizi üçün ekspertlər arasında dialoqu təşviq etmək məqsədi daşıyan əhəmiyyətli beynəlxalq bir alətə çevriləcəyini qeyd edib: "Bu, sözügedən sahədə bütün mövcud yaxşı təcrübələrdən istifadə etmək istəyində olanlara yardım edə bilər".

BMT-nin Dövlət Xidmətləri Forumu çərçivəsində dövlət xidmətlərinin göstərilməsi üzrə "ASAN Beynəlxalq Assosiasiyası"nın yaradılmasına dair Niyət Bəyannaməsi də imzalanıb. "ASAN Beynəlxalq Assosiasiyası"nın yaradılmasının təşəbbüskarı Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyidir. Sənədi Azərbaycan, Türkiyə, Mərakeş, Monteneqro, İndoneziya, Əfqanıstan, Uqanda və Birləşmiş Ərəb Əmirliklərinin nümayəndələri imzalayıblar.

"ASAN Beynəlxalq Assosiasiyası"nın yaradılması ilə tərəfdaşlar arasında dövlət xidmətlərinin göstərilməsi sahəsi üzrə nadir əməkdaşlığın qurulması, müvafiq sahədə səmərəli idarəetmə üzrə müasir çağırışları və vacib problemləri müzakirə etmək üçün ekspertlərin və mütəxəssislərin institusional şəbəkələşməsinin yaradılması nəzərdə tutulur. Assosiasiyanın yaradılmasına dair Niyət Bəyannaməsi çərçivəsində, həmçinin, müvafiq sahə üzrə ən qabaqcıl təcrübələrin və ekspertizaların davamlı mübadiləsi üçün institusional platforma təsis olunacaq, dövlət xidmətlərinin göstərilməsində innovasiyaların tətbiqinin təşviqi həyata keçiriləcək.

28 iyun 2019-cu il

İyunun 27-də Naxçıvan Muxtar Respublikası Dövlət Statistika Komitəsində Statistik Məlumatlar Sisteminin təqdimatı olub.

Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talibov Statistik Məlumatlar Sistemini işə salıb.


Məlumat verilib ki, Statistik Məlumatlar Sisteminin qurulması üçün yeni server alınıb, müasir program təminatı yaradılıb. Son 10 ilin statistik məlumatları serverə işlənilib. Təhlükəsizlik paneli ilə təmin edilmiş sistem qurularkən lisenziyalı proqramlardan istifadə olunub.

Naxçıvan Muxtar Respublikası Ali Məclisinin Sədri Vasif Talibov Statistik Məlumatlar Sisteminin istifadəyə verilməsini əlamətdar hadisə kimi dəyərləndirib, bu münasibətlə kollektivi təbrik edərək deyib: Naxçıvan Muxtar Respublikası Dövlət Statistika Komitəsinin strukturuna 8 şəhər və rayon idarəsi daxildir. Muxtar respublika üzrə 174 inzibati ərazi dairəsi üzrə statistika işçisi ştatı yaradılmış, kənd mərkəzlərində statistika işçiləri üçün otaq ayrılmışdır. Komitənin əsas fəaliyyət istiqaməti əhali və kənd təsərrüfatı üzrə siyahıyaalmanı həyata keçirmək, 18 istiqamət üzrə 259 adda statistik hesabatları ümumiləşdirmək və təhlilini aparmaqdan ibarətdir.

Qeyd olunub ki, statistikanın vacibliyi nəzərə alınaraq Naxçıvan Muxtar Respublikası Ali Məclisinin Sədri 2018-ci il 2 mart tarixli Sərəncamına əsasən "2018-2025-ci illərdə Naxçıvan Muxtar Respublikasında rəsmi statistikanın inkişafına dair Dövlət Proqramı" qəbul olunub. Dövlət Proqramına uyğun olaraq Naxçıvan Muxtar Respublikası Dövlət Statistika Komitəsində Statistik Məlumatlar Sistemi yaradılıb. Müasir program təminatına malik sistemdə hazırda 58 min 620 hüquqi və fiziki şəxs 87 min 834 rəsmi hesabatı vardır. Yeni sistemin qurulmasında əsas məqsəd muxtar respublikada statistika haqqında dolğun məlumatları əldə etməkdən ibarətdir. Çünki dəqiq statistik məlumatlar muxtar respublikanın inkişafı ilə bağlı düzgün qərarların qəbul olunmasına imkan verir. Eyni zamanda, düzgün statistik məlumatlar muxtar respublikanın inkişaf göstəricilərini, əhali artımını və buna uyğun olaraq ehtiyatların yaradılmasını təhlil etməyə şərait yaradır.

Ali Məclisin Sədri deyib: Müasir inzibati binaların tikilərək istifadəyə verilməsi, ərazi nümayəndəliklərində statistika ştatlarının təsis olunması, şəhər və rayon idarələrinin yaradılması muxtar respublikanın statistika orqanlarının fəaliyyətində əsaslı dönüş səbəb olmuşdur. Artıq Dövlət Statistika Komitəsinin fəaliyyəti üçün hərtərəfli şərait var. Statistik Məlumatlar Sisteminin təqdimatı isə kollektivin işini xeyli asanlaşdıracaqdır. Ona görə də statistika işçiləri yaradılan şəraitdən səmərəli istifadə etməli, məlumatlar onlayn qəbul edilməli və işlənilməli, düzgün və təhlillil statistik hesabatlar hazırlanmalıdır. Vaxtilə statistika işçiləri təsərrüfatbaşı kitablar vasitəsilə məlumatları əldə edirdilərsə, bundan sonra bütün hesabatlar onlayn formada qəbul olunacaq və ümumiləşdiriləcəkdir.

Statistik Məlumatlar Sisteminin təqdimatı olub



Ali Məclisin Sədri deyib: Statistika vacib sahədir. Ona görə də muxtar respublikada bu sahənin inkişafına xüsusi diqqət yetirilir. Çünki statistik məlumatların düzgünlüyü muxtar respublikanın inkişaf perspektivlərini müəyyənləşdirməyə imkan verir. Eyni zamanda, yeni innovasiyaların tətbiqi həm də yeni mütəxəssislərin hazırlanması deməkdir. Artıq statistika işçiləri yeni sistemdən istifadə edərək mütəxəssis kimi formalaşacaqlar.

Ali Məclisin Sədri bir daha kollektivi təbrik edib və onlara fəaliyyətlərində uğurlar arzulayıb.

Naxçıvan Muxtar Respublikası Dövlət Statistika Komitəsinin sədri Vaqif Rəsulov çıxış edərək deyib ki, muxtar respublikanın sosial-iqtisadi həyatında baş verən dəyişikliklərin qeydə alınması, təhlil edilərək ümumiləşdirilməsi istiqamətində mühüm işlər görülür. Dövlət Statistika Komitəsinin fəaliyyətinin müasir tələblər səviyyəsində qurulması bu baxımdan mühüm əhəmiyyət kəsb edir. 2019-cu ilin ötən 5 ayında Naxçıvan Muxtar Respublikası Dövlət Statistika Komitəsinin yerli strukturları tərəfindən onlayn rejimə, ümumilikdə, 9523 təsərrüfat subyektindən 30 min 174 hesabat qəbul edilib. Bu dövrdə kütləvi informasiya vasitələrində muxtar respublikanın sosial-iqtisadi vəziyyətini əks etdirən 47 təhlili material dərc olunub. Vaqif Rəsulov yeni qurulan Statistik Məlumatlar Sisteminin fəaliyyətinin müasir formada təşkilinə imkan verəcəyini bildirib, göstərilən qayğıya görə statistika işçiləri adından Ali Məclisin Sədriyə minnətdarlıq edib.

Sonra Naxçıvan Muxtar Respublikası Rabitə və Yeni Texnologiyalar naziri Rövşən Məmmədov Statistik Məlumatlar Sistemi barədə məlumat verib. Bildirilib ki, sistem yaradılarkən fiber-optik xətt üzərindən Dövlət Statistika Komitəsi ilə şəhər və rayon idarələri arasında qapalı şəbəkə yaradılıb, məlumatların sürətli ötürülməsi təmin edilib. Yeni sistem 2 hissədən ibarətdir. Birinci hissədə tətbiqi

burada statistik hesabatların təsnifatları və formaları, hesabatların işlənmə qaydaları haqqında təlimatlar, statistik hesabatların təqvimi və rəsmi statistikanın sahələri üzrə müvafiq formalar yerləşdirilib.


Statistik Məlumatlar Sisteminin əsas üstünlüyü proqramların muxtar respublikanın statistika işçiləri tərəfindən idarə olunması və təsərrüfat subyektləri tərəfindən daxil edilmiş hesabatlar üzrə məlumatların elektron bazasının yaradılmasıdır. Bu da

muxtar respublikanın sosial-iqtisadi həyatında baş verən dəyişikliklərin operativ qeydə alınmasına, təhlil edilərək ümumiləşdirilməsinə imkan verəcəkdir.

Ali Məclisin Sədri Naxçıvan Muxtar Respublikasının inkişafında statistika işçilərinin fəaliyyətini qeyd edib, kollektivə təşəkkürünü bildirib, muxtar respublikanın illik statistik məcmuəsinin hazırlanması, qəbul olunmuş dövlət proqramlarının icrası barədə hesabatların təqdim olunması, eləcə də digər müvafiq təşkilatlarda da elektron məlumat sistemlərinin qurulması barədə tapşırıqlar verib.



Naxçıvan Muxtar Respublikası Dövlət Statistika Komitəsinin Statistik Məlumatlar Sistemində hesabatların elektron yüklənməsi və işlənməsi.



server avadanlıqları, serverlər üçün əməliyyat və təhlükəsizlik sistemləri, köməkçi avadanlıqlar və lisenziyalar, eləcə də statistika idarələri və internet şəbəkəsi üzərindən müvafiq lokal və virtual arabağlantılar qurulub. İkinci hissədə isə 18 istiqamət üzrə 259 adda statistik hesabatın təqvim planına uyğun olaraq real vaxt rejimində Dövlət Statistika Komitəsinə təqdim olunması və bu məlumatlar əsasında 7 minədək çıxarış cədvəllərinin tərtib edilməsini təmin edən proqram təminatı hazırlanıb.

Proqram təminatı müəssisə və təşkilatların elektron qeydiyyatını aparır, təsərrüfat subyektlərinin təqdim edəcəyi hesabatları seçir və məlumat bazası yaradır. Bu zaman hesabat formaları üzrə daxil edilən ilkin məlumatların nəzarət şərtlərinə uyğunluğu avtomatik yoxlanılır və yol verilən səhvlər barədə istifadəçilər məlumatlandırılır. Statistik təsnifatların və köməkçi məlumatların idarə edilməsi bölməsində istifadəçilərin qeydiyyat məlumatı, statistik hesabatların təsnifatı, təqvimi, rəsmi statistikanın sahələri, hüquqi və fiziki şəxslərin reyestrini öz əksini tapıb. İstifadəçilər sisteme daxil olarkən qeydiyyatdan keçir və onlara şifrlər verilir. Qeydiyyatdan keçmiş istifadəçilər hesabat dövrü başa çatana qədər onlara aid məlumatlar üzərində düzəliş və dəyişikliklər aparmaq, çap etmək və yenidən göndərmək imkanına malikdirlər.

Proqram təminatı Naxçıvan Muxtar Respublikası Dövlət Statistika Komitəsinin statistika.nmr.az internet saytı ilə əlaqələndirilib, istifadəçilərin qeydiyyat məlumatları üzərində müvafiq əməliyyatlar aparması təmin edilib. Həmçinin

DSX-nin hərbi hissələrində kinoloji yarışlar başa çatıb

Dövlət Sərhəd Xidmətinin (DSX) Xidmət Heyvanlar Təlimatçılarının Hazırlığı Mərkəzində DSX-nin hərbi hissələri arasında xidməti it təlimatçıları və bələdçilərinin kinoloji yarışları keçirilib. SİA-ya DSX-nin mətbuat mərkəzindən bildirilib ki, yeddi gün davam edən yarışlara Xidmət Heyvanlar Təlimatçılarının Hazırlığı Mərkəzinin, Sərhəd Qoşunlarının hərbi hissələrinin, Sərhəd Nəzarətinin sərhəd nəzarəti məntəqələrinin kinoloq-mütəxəssisləri cəlb olunub.

Kinoloji yarışlar üç müxtəlif istiqamətdə - narkotik vasitələrin, partlayıcı maddələrin axtarışı və iz axtarışları üzrə keçirilib. Yarışların keçirilməsində məqsəd xidməti it təlimatçıları və bələdçilərinin peşəkar hazırlığını inkişaf etdirmək, dövlət sərhədinin mühafizəsində xidməti itlərlə sərhəd pozucularının axtarışı və yaxalanması, sərhəd nəzarəti məntəqələrində narkotik vasitələrin, partlayıcı maddələrin axtarışı, döyüş bölgələrində mina axtarışı imkanlarının genişləndirilməsi, həmçinin ən yaxşı praktiki vərdişlərə malik kinoloq-mütəxəssislərin və yüksək iş qabiliyyəti olan xidməti itlərin müəyyənləşdirilməsi olub.

Yarışlarda xüsusi təlim keçmiş xidməti itlərlə nəqliyyat vasitələrində, əl çantalarında, otaqlarda narkotik vasitələrin axtarışı, sərhəd pozucusunun izlərlə təqib olunaraq yaxalanması, həmçinin ərazidə basdırılmış mina və digər partlayıcı maddələrin axtarışı və tapılması üzrə tapşırıqlar yerinə yetirilib.

Azərbaycan Sərhəd Mühafizəsinin 100 illiyinə həsr edilmiş tədbirlər çərçivəsində keçirilən kinoloji yarışların qaliblərinə kubok, diplom, "Xidmətdə fərqlənmiş sərhədçi" döş nişanı və pul mükafatları təqdim olunub. Yarışın yekununa həsr olunmuş tədbirin axması hissəsi başa çatdıqdan sonra sərhədçi kinoloq-mütəxəssislər tərəfindən xidməti itlərlə nümunəvi çıxışlar yerinə yetirilib.



Dünən Milli Məclisin növbədənənar sessiyasının növbəti plenar iclası keçirilib. Parlamentin Sədri Oqtay Əsədov iclası açaraq gündəliyi təqdim edib. Bildirilib ki, gündəliyə 49 məsələ daxildir.

Əvvəlcə İqtisadi siyasət, sənaye və sahibkarlıq komitəsinin sədri Ziyad Səmədzadə "Azərbaycan Respublikasının 2018-ci il dövlət büdcəsinin icrası haqqında" qanun layihəsini üçüncü oxunuşda təqdim edib. Bildirilib ki, məsələyə komitənin iclasında və Milli Məclisin plenar sessiyasında əvvəlki iki oxunuşda baxıldıqdan sonra əlavə heç bir təklif daxil olmayıb. Sənəd səsə qoyularaq qəbul edilib.

Sonra "Azərbaycan Respublikasının 2019-cu il dövlət büdcəsi haqqında" Qanununda dəyişikliklər edilməsi barədə qanun layihəsi birinci oxunuşda müzakirə edilib. Ziyad Səmədzadə bildirib ki, Prezident İlham Əliyev tərəfindən Milli Məclisə təqdim olunan 2019-cu il üçün dövlət büdcəsi, Əmək və Əhalinin Sosial Müdafiəsi Nazirliyi yanında Dövlət Sosial Müdafiə Fondunun (DSMF) büdcəsi və İşsizlikdən Sığorta Fondunun büdcəsi haqqında qanunlara dəyişikliklər edilməsi barədə qanun layihələrində dövlət büdcəsinin bəzi xərclərinin optimallaşdırılması, DSMF-nin və İşsizlikdən Sığorta Fondunun gəlir və xərclərinin, həmçinin icmal büdcəsi xərclərinin yuxarı həddinin artırılması nəzərdə tutulur. Əlavə xərclərin maliyyə təminatının mənbəyi kimi vergi, gömrük və sosial sığorta haqlarının formalaşdırılması və yığılmasında inzibatçılığın gücləndirilməsi və şəffaflığın artırılması amillərini qeyd edən komitə sədri deyib ki, sentyabr ayında nəzərdə tutulan əlavə artımlar hesabına dövlət sosial sığorta haqları üzrə 350 milyon manat vəsaitin daxil olacağı proqnozlaşdırılır.

Qeyd olunub ki, indiki halda DSMF-yə əlavə gəlir daxil olduğu üçün mövcud maliyyə resurslarından daha səmərəli istifadəni təmin etmək məqsədilə dövlət büdcəsindən Fonda ayrılan vəsaitin həcmi 150 milyon manat azaldılmalıdır. Eyni zamanda, İşsizlikdən Sığorta Fondunun 2018-ci il büdcəsinin icrası nəticəsində yaranmış qalıq vəsaitin cari ildə Fond tərəfindən istifadə olunması nəzərdə tutulur. İcmal büdcənin xərclərinin yuxarı həddinin 215 milyon manat artırılaraq 27,4 milyard manata çatdırılması, DSMF-nin bu illik büdcə gəlirlərinin 350 milyon manat, xərclərinin isə 200 milyon manat artırılması, dövlət büdcəsindən Fonda ayrılan transfertin məbləğinin 150 milyon manat azaldılması, İşsizlikdən Sığorta Fondunun büdcəsinin gəlir və xərclərinin bərabər olaraq 15 milyon manat artırılması təmin olunacaq. Qanun layihəsi səsə qoyularaq qəbul edilib.

Əmək və sosial siyasət komitəsinin sədri Hadi Rəcəbli "Sosial təminatı və müdafiəni həyata keçirən müvafiq icra hakimiyyəti orqanının 2019-cu il büdcəsi haqqında" Qanunda dəyişiklik edilməsi barədə qanun layihəsini birinci oxunuşda təqdim edib. Bildirib ki, nəzərdə tutulan dəyişikliklər Əmək və Əhalinin Sosial Müdafiəsi Nazirliyi yanında Dövlət Sosial Müda-

Milli Məclisin növbədənənar sessiyasının plenar iclası keçirilib



fie Fonduna dövlət büdcəsindən ayrılan transfertin 150 milyon manat azaldılaraq, həmin vəsaitin xüsusi müdafiə təyinatlı tədbirlərin maliyyələşdirilməsinə yönəldilməsi; DSMF-nin xərclərinin 200 milyon manat, İşsizlikdən Sığorta Fondunun xərclərinin isə 15 milyon manat artması səbəbindən icmal büdcə xərclərinin yuxarı həddinin cəmi 215 milyon manat artırılması; sosial paket çərçivəsində DSMF-nin gəlirlərinin 350 milyon manat, xərclərinin isə 200 milyon manat artırılması nəticəsində qanunda müvafiq düzəlişlər edilərək, gəlirlərin xərclərdən artıq olan hissəsi (150 milyon manat) həcmində dövlət büdcəsindən transfertin azaldılması məqsədlərini daşıyır.

Sonra "Məhkəmələr və hakimlər haqqında", "Dövlət satınalmaları haqqında" qanunlarda və Vergi Məcəlləsində dəyişiklik edilməsi barədə qanun layihələri birinci oxunuşda müzakirə olunaraq təsdiqlənib.

Müzakirəyə təqdim olunan "Əmək pensiyaları haqqında" Qanunda dəyişiklik edilməsi haqqında sənədin təqdimatında bildirilib ki, qanun layihəsi əmək pensiyalarının minimum məbləğinin 2019-cu il 1 oktyabr tarixdən artırılaraq 160 manatdan 200 manata çatdırılması məqsədi daşıyır. "İşsizlikdən Sığorta Fondunun 2019-cu il büdcəsi haqqında" Qanunda dəyişiklik edilməsi barədə qanun layihəsi isə özünüməşğulluq tədbirlərinin təşkilinin maliyyələşməsi üzrə xərclərin artırılması məqsədi daşıyır. Qanun layihələri ayrı-ayrılıqda səsə qoyularaq qəbul edilib.

Sonra "Beynəlxalq Hərbi Tibb Komitəsinin Nizamnaməsi"ne qoşulmaq haqqında", "Xəzər dənizinin dəniz ətraf mühitinin mühafizəsi haqqında" Çərçivə Konvensiyasına Transsərhəd kontekstdə ətraf mühitə təsir qiyətləndirilməsi barədə Protokolun təsdiq edilməsi haqqında", "Azərbaycan Respublikası Hökuməti ilə Koreya Respublikası Hökuməti arasında qrant yardımına dair" Çərçivə Sazişinin təsdiq edilməsi haqqında" qanun layihələri də səsvermə yolu ilə qəbul edilib.

İclasda "Azərbaycan Respublikasının Konsul Nizamnaməsinin təsdiq edilməsi haqqında", "Xüsusi mühafizə olunan təbiət əraziləri və obyektləri haqqında", "Dövlət rüsumu haqqında", "Baytarlıq haqqında", "Ekoloji təmiz kənd təsə-

rufatı haqqında" və "Lisensiyalar və icazələr haqqında", "Sığorta fəaliyyəti haqqında", "Dövlət rüsumu haqqında", "Təhsil haqqında", "Azərbaycan Respublikasının 1996-cı il 17 may tarixli 74-IQ nömrəli Qanunu ilə təsdiq edilmiş "Azərbaycan Respublikası Milli Məclisinin Daxili Nizamnaməsi"ndə, "Büdcə sistemi haqqında", "Bələdiyyələrin fəaliyyətinə inzibati nəzarət haqqında", "Banklar haqqında", "Mühasibat uçotu haqqında" və "Azərbaycan Respublikasının Mərkəzi Bankı haqqında", "Kredit ittifaqları haqqında", "Əhalinin sağlamlığının qorunması haqqında" qanunlarda, Vergi, İnzibati Xətalər, Miqrasiya və Cinayət məəcəllələrində dəyişiklik edilməsi haqqında qanun layihələri üçüncü oxunuşda müzakirə olunaraq qəbul edilib.

Hüquq siyasəti və dövlət quruculuğu komitəsinin sədri Əli Hüseynli İnzibati Xətalər Məcəlləsində dəyişiklik edilməsi haqqında qanun layihəsini ikinci oxunuşda şərh edib. Bildirilib ki, dəyişiklik maliyyə bazarlarına nəzarət orqanına haqların ödənilməsinə görə inzibati cərimə növündə inzibati tənbeh tədbirinin tətbiq edilməsi məqsədilə təklif edilir. Maliyyə Bazarlarına Nəzarət Palatasına maliyyə bazarlarında nəzarət edilən subyektlər tərəfindən ödənilən haqların məbləği və ödənilmə qaydası həmin Palatanın 2017-ci il 5 aprel tarixli 1 nömrəli qərarı ilə təsdiq edilmiş Qaydalar ilə müəyyən olunur. Qanun layihəsi səsə qoyularaq təsdiqlənib.

Aqrar siyasət komitəsinin sədri "Aqrar sığorta haqqında" qanun layihəsini üçüncü oxunuşda təqdim etdikdən sonra sənəd səsvermə yolu ilə qəbul edilib.

Sonra Əli Hüseynli "Məhkəmələr və hakimlər haqqında" Qanunda, Mülki Prosesual, Cinayət-Processual, İnzibati Prosesual məəcəllələrdə dəyişiklik edilməsi haqqında qanun layihələrini ikinci oxunuşda müzakirəyə təqdim edib. Bildirilib ki, layihələr Azərbaycan Respublikasının Prezidenti tərəfindən imzalanmış "Məhkəmə-hüquq sistemində islahatların dərinləşdirilməsi" haqqında 2019-cu il 3 aprel tarixli Fərmanın icrası ilə əlaqədar hazırlanıb. Belə ki, həmin Fərmanda sahibkarların məhkəməyə müraciət imkanlarının asanlaşdırılması və sahibkarlıqla bağlı mübahisələrə müvafiq sahe-

də daha dərin hüquqi bilik və təcrübəsi olan hakimlər tərəfindən baxılmasını təmin etmək məqsədilə vergi və gömrük ödənişləri, məcburi dövlət sosial sığorta haqlarının ödənilməsi ilə bağlı yaranan mübahisələrə, habelə sahibkarlıq fəaliyyəti ilə əlaqədar digər məsələlərə dair işlər üzrə ixtisaslaşmış məhkəmənin yaradılması barədə normativ hüquqi aktların layihələrinin hazırlanması nəzərdə tutulur. Sənədlər ayrı-ayrılıqda səsə qoyularaq təsdiq edilib.

Cinayət-Processual, Cinayət və Mülki məəcəllələrdə dəyişiklik edilməsi haqqında və "Hüquqi şəxslərin dövlət qeydiyyatı və dövlət reyestrində dəyişiklik edilməsi barədə qanun layihələrini ikinci oxunuşda təqdim edən Əli Hüseynli bildirib ki, bu 4 məsələ Milli Məclisə eyni zərfdə daxil olub. Bu dəyişikliklər ölkəmizdə cəza siyasətinin humanizləşdirilməsi istiqamətində Cinayət Məcəlləsində edilməmiş dəyişikliklərə uyğunlaşdırma xarakteri daşıyır. Qanun layihələri ayrı-ayrılıqda səsə qoyularaq qəbul edilib.

İclasda Mülki Məcəlləyə dəyişiklik edilməsi haqqında qanun layihəsi də birinci oxunuşda təsdiqlənib.

Sonra Regional məsələlər komitəsinin sədri Arif Rəhimzadə "Bələdiyyələrin statusu haqqında" Qanuna dəyişiklik edilməsi barədə qanun layihəsini ikinci oxunuşda təqdim edib. Bildirilib ki, bu dəyişiklik müvafiq icra hakimiyyəti orqanının bələdiyyələrin fəaliyyətinin təşkilinə metodoloji yardım etməsini təmin etmək məqsədilə hazırlanıb. Qanun layihəsi səsə qoyularaq qəbul edilib.

İclasda Mənzil və Vergi məəcəllələrində, "Yol hərəkəti haqqında" Qanunda dəyişiklik edilməsi barədə qanun layihələri də birinci oxunuşda səsə qoyularaq təsdiqlənib.

Daha sonra iclasda "Bank olmayan kredit təşkilatları haqqında" Qanunda dəyişiklik edilməsi barədə qanun layihəsini birinci oxunuşda baxılıb. Dəyişikliklər nəticəsində BOKT-lərdəki inzibatçıların daha ixtisaslı kadrlarla əvəz olunması, zərurət yarandıqda təqdirə nəzarət orqanının çevik və effektiv təsir imkanlarından istifadə edilməsi, sistemin sağlamlaşdırılması, tələblərə cavab verməyən BOKT-lərin kənarlaşdırılması, istehlakçıların hüquqlarının qorunması və digər sahələrdə inkişaf üçün hüqu-

qi əsasın formalaşacağı qeyd edilib. Sənəd səsə qoyularaq təsdiqlənib.

Eldar İbrahimovun təqdimatında İnzibati Xətalər və Gömrük məəcəllələrində, "Balıqçılıq haqqında", "Yeyinti məhsulları haqqında", "Taxıl haqqında", "Üzümçülük və şərabçılıq haqqında", "Yod çatışmazlığı xəstəliklərinin kütləvi profilaktikası məqsədi ilə uzun yodlaşdırılması haqqında" və "Çayçılıq haqqında", "Körpələrin və erkən yaşlı uşaqların qidalanması haqqında", "Ekoloji təmiz kənd təsərrüfatı haqqında", "Ariçılıq haqqında", "Reklam haqqında" və "İstehlakçıların hüquqlarının müdafiəsi haqqında" qanunlarda dəyişiklik edilməsi barədə sənədlər birinci oxunuşda müzakirə edilib. Bildirilib ki, qanun layihələri "Yeyinti məhsulları haqqında" Qanunda dəyişikliklər edilməsi barədə" 2018-ci il 23 fevral tarixli 1012-VQD nömrəli qanuna uyğunlaşdırma məqsədilə hazırlanıb. Qanun layihəsi səsə qoyularaq təsdiq edilib.

Sonra Əmək, Su və İnzibati Xətalər məəcəllələrində, "Çernobil qəzasının ləğvində iştirak etmiş və həmin qəza nəticəsində zərər çəkmiş vətəndaşların statusu və sosial müdafiəsi haqqında", "Həmkarlar ittifaqları haqqında", "Valideynlərini itirmiş və valideyn himayəsindən məhrum olmuş uşaqların sosial müdafiəsi haqqında", "Dövlət əmlakının özəlləşdirilməsi haqqında", "Gənclər siyasəti haqqında", "Əmək pensiyaları haqqında", "Təhsil haqqında", "Daşınar əmlakın yüklülüyü haqqında", "İşsizlikdən sığorta haqqında" və "Əlilliyi olan şəxslərin hüquqları haqqında", "Publik hüquqi şəxslər haqqında", "Avtomobil nəqliyyatı haqqında" qanunlarda dəyişiklik edilməsi barədə qanun layihələri birinci oxunuşda müzakirə olunub. Bu sənədlər ayrı-ayrılıqda səsə qoyularaq qəbul edilib.

Ziyad Səmədzadə "Lombardlar haqqında" yeni qanun layihəsini birinci oxunuşda təqdim edib. Bildirilib ki, sənəd qanunvericilik təşəbbüsü qaydasında Prezident İlham Əliyev tərəfindən təqdim olunub. 6 fəsil və 32 maddədən ibarət olan qanun layihəsinin Azərbaycan Respublikası Konstitusiyasının 94-cü maddəsinin birinci hissəsinin 15-ci və 27-ci bəndlərinə uyğun olaraq hazırlandığı qeyd olunub. Qanun layihəsində lombardlar tərəfindən kreditlərin verilməsi və əşyaların saxlanmaya qəbul edilməsi, habelə lombardlar tərəfindən həyata keçirilən fəaliyyətin nizamlanması və ona nəzarət ilə bağlı münasibətləri tənzimləyir. Qanun layihəsi səsvermə yolu ilə təsdiq edilib.

İclasın sonunda "Dövlət satınalmaları haqqında" Qanunda dəyişiklik edilməsi barədə sənəd birinci oxunuşda müzakirə olunub. Qeyd edilib ki, təklif olunan qanun layihəsi ipoteka və Kredit Zəmanət Fondunun satın aldığı yaşayış sahələrinə "Dövlət satınalmaları haqqında" Qanunun tətbiq edilməməsi məqsədi daşıyır ki, bu da yaşayış sahələrinin daha operativ əldə olunmasına xidmət edəcək. Qanun layihəsi səsvermə yolu ilə təsdiq edilib. Bununla da Milli Məclisin növbədənənar sessiyasının növbəti plenar iclası başa çatıb.



Gürcüstanı kim "qaynadır"?

Fikir vermişəm. Qonşu Gürcüstanda hansısa hadisə baş verəndə, daima axşam vaxtlarına təsadüf edir. Sanki "gecə sürprizləri" bu xalqın alınına yazılıb. Yadımdadır, 2008-ci ilin qızmar yay gecəsində gürcülər onlardan qoparılıb separatçılara verilən torpaqlarına da gecə ikən girdilər. Amma elə səhəri gün axşam Moskvanın əmri ilə rus əsgərləri onları düz Tbilisinin mərkəzinə kimi qovub gətirdilər. Deyəsən, tarixlər gecələr daha gözəl yazılır...

İyunun 20-də, xüsusilə, axşam tərəfi rus deputatlarının "ərkö-yün" davranışı üzündən yenə Qafqazda aləm bir-birinə qarışıdı. Nə baş vermişdi ki, gecəyarısı gürcülər parlamenti üzük qaşı kimi ehatəyə alıb, daş-qalaq elədilər? Hə, yenə ruslar...

Məsələ burasındadır ki, Gürcüstan parlamentində beynəlxalq tədbir keçirilib və həmin forumun sədəretini də rus kommunisti olan deputat icra edib. Oturub Bakıda səfərdə olan parlament sədrinin yerində. Bilə-bilə ki, gürcülərin də ruslara qarşı ictimai-siyasi allergiyası var, nədən qıcıqlandırma yolu seçilib? Bax, burası olduqca aktual və qaranlıq məsələdir. Amma ortada sadə bir məntiq var: ya Rusiya bunu bilə-bilə Tbilisidə anti-Rusiya çıxışlarını qızıdırmaq, hansısa planını işə salmağa çalışır, ya da tam əksinə, Rusiya düşmənləri Gürcüstanı yenidən Putinə nifrət edənlərin yeni məskəni kimi təqdim etməyə çalışır.

Amma siyasətdən azacıq da olsa, başı çıxanlar əla bilirlər ki, bunların hər ikisi də Gürcüstan üçün olduqca təhlükəlidir. Həm də Tbilisidə V.Putinin portretlərini cırıb yandırmaq, ayaq altına salmaq ağır əvəz ödənməsini gündəmə gətirəcək. Balacaboy Putin belə işləri asanca həzm etmir və yaddan çıxarmır. Qonşu Gürcüstanı Moskvanın "buldozerinin" qabağına itələmək, ancaq bu xalqa növbəti düşmənlilik etmək deməkdir. Necə ki, 2008-ci ildə gürcüləri bu qırğına sürükləmişdilər. 2008-ci ilin avqust gecəsini yaxşı xatırlayıram...

Deyəsən, kimlərsə yenə də tam 11 ildən sonra Gürcüstanda rus çəkməsi üçün darıxmaq qərarına gəliblər. Daha doğrusu, rus çəkməsini gürcü torpağında görmək "arzusu" yenə də gündəmə gətirilir. Sözsüz ki, yenə də gürcü qanını axıtmaq bahasına. Kimlərsə gürcü qanına bulaşmış rus çəkmələrinin bu torpaqlara ayaq basması və bunu Moskvaya qarşı "ikinci Ukrayna cəbhəsi" halına gətirmək "hava və su" kimi lazımdır. Yoxsa ictimai fikri qızıdırıb bir kommunist deputatdan öteri o səhnələri ortaya çıxarmaq havayı yerə deyildi.

Ukraynadan sonra Qafqazlarda da ruslara nifrət etirazlarının baş qaldırması açıq-aşkar gizli bir planın yeni görüntüsüdür. Özü də qafqazlılara qətiyyətli yaxşı heç nə vəd etməyən plan! Görünür, anti-Rusiya cəbhəsi üçün yeni qərargah yenə Qafqaz seçilib. Sözsüz ki, uzun əsrlərdir ki, rus çarlarının Qafqaz xalqlarına qarşı işlədikləri səhvlərlə dolu qanlı addımlar hər xalqın yaddaşında durur və bunlardan boyun qaçırmaq, yaxud onları silib atmaq mümkünsüzdür. Ən dəhşətli odur ki, rus çarlarının o yanlış və qanlı addımları ta indiyə qədər də davam edir. Üzü Nikolaydan balacaboy Putinə qədərki tarixi yolda yenə rus siyasəti, erməniləri çıxmaq şərti ilə Qafqazdakı xalqlara, sanki bir düşmən münasibəti sərgiləyir. Bu, Rusiya dövlətinin ən zəif və yarıtmaz kursudur. Rusiya keçmiş "ailə üzvlərinə" böyük qardaş əvəzinə, daha çox ondan hamının çəkinməsi üçün cin libası geyinmiş bədheybət obrazında ortaya çıxır. Bu, rus çarlarının ən savadsız və qaba siyasətinin formuludur. "Məni sevmə, məndən dəliçəsinə qorx" siyasəti yenə də davam edir.

Ən maraqlısı odur ki, Gürcüstan parlamentində rus deputata qarşı baş qaldıran etirazlarda, ermənilər də öndə gedənlərdən olublar. Başqasının torpağında qəhrəman rolu oynamaq bu xalq üçün əsl zövq məsələsidir. Amma onlar Tbilisidə qəhrəman yox, provakator missiyasını üstələyiblər. Bunu, bütün yerli və regional KİV-lər də açıqca yazırlar. Kimin tapşırığı üçün ermənilər Tbilisiyə "təşrif" buyurublar? Bu, artıq başqa məsələdir. Amma Gürcüstandakı gərginliyin kimin ideyası olduğu da yavaş-yavaş gün üzünə çıxmağa başlayır. Elə erməni faktoru nəyə desən deyər. Ermənilər istənilən təxribatda həm Moskva üçün, həm də qərbdəkilər üçün "oynamağa" öyrəşmiş peşəkar siyasi "aktyorlardır". Onları bu "istedadlarına" görə həm Rusiya sevir, həm də qərbdəkilər. Buyurun, ATƏT-in Minsk Qrupunun 25 illik yersiz və lazımsız "vasitçilik" missiyasının səhnəsini götürün. Ermənilər onlar üçün "oynayırlar", onlar da 25 ildir ki, ermənilərin "əlinə" oynayırlar.

Görünür, Gürcüstanla bağlı yenə böyük ssenari var ortada. Amma axıdılan yenə gürcü qanı olmasın...

"Onlarla azərbaycanlı uşaq Ermənistan ordusu tərəfindən qətlə yetirilib"

Dünyadakı uşaqların yarısının zorakılıqdan əziyyət çək-məsindən ciddi narahat olmalı və onların güclü müdafiəsi, uşaqlara qarşı zorakılıqla mübarizə istiqamətində səylərimizi daha da gücləndirməliyik. Məruzəçinin irəli sürdüyü təklifləri dəstəkləməklə yanaşı, bəzi məsələlərə də xüsusi diqqət göstərilməsinə çağırırıq. Uşaqlara qarşı zorakılıq işğalların, münafiqələrin olduğu bölgələrdə daha dəhşətli olur. Kərpə uşaqları Ermənistan tərəfindən qətlə yetirilmiş, zorakılığa məruz qalmış ailələr adından danışmaq istəyirəm. Avropa Şurasının üzvü olan Ermənistanın qurumun digər üzvü Azərbaycanın torpaqlarının 20 faizini işğal etməsi nəticəsində 10 minlərlə uşaq köçkün düşdü və o insanlar bu günə qədər də köçkün həyatı yaşayırlar.

AZƏRTAC xəbər verir ki, bu fikirləri AŞPA-nın yay sessiyasında "Miqrant uşaqlara qarşı zorakılıq və onların istismarına son qoymaq" adlı məruzənin müzakirələri zamanı nümayəndə heyətimizin üzvü Qənirə Paşayeva söyləyib.

Deputat bildirib ki, onlarla azərbaycanlı uşaq Ermənistan silahlı qüvvələri tərəfindən qətlə yetirilib. Ermənistanın Azərbaycanın Xocalı şəhərində törətdiyi soyqırımı zamanı 63 uşaq qətlə yetirilib, 25 uşaq hər iki valideynini, 130 uşaq isə bir valideynini itirib. Onlarla uşaq o soyqırımından qaçarkən soyuq qış günlərində həyatını, sağlamlığını itirib. Bunları sadalayırıram ki, işğalların, münafiqələrin uşaqlara qarşı nə qədər böyük zorakılıqlara, faciələrə səbəb olduğunu bir daha diqqətinizə çatdırıram. Minlərlə azərbaycanlı uşağa qarşı bu zorakılıqları törədən-lər isə hələ də ədalət qarşısında cavab verməyiblər. Ermənistan AŞPA-nın qəbul etdiyi qətnamələri bu gün də yerinə yetirməkdən imtina edir. Bu uşaqlara qarşı zorakılıq və cinayətlərin qarşısını almaq üçün təəs-süf ki, Avropa Şurası heç bir ciddi addım atmayıb. Ermənistan silahlı qüvvələri azərbaycanlı uşaqlara qarşı zorakılıqları davam etdirir.



2011-ci ildə Ermənistan hərbiçiləri öz həyatında oynayan zaman 9 yaş-lı Fariz Bədəlova başından snayper-lə vurdular, 13 yaşlı Aygün Şahmalı-yevanı, 2017-ci ildə isə 2 yaşlı tamam olmamış balaca Zəhranı qətlə yetirdilər. Bu siyahını davam etdir-mək olar. Bu zorakılıqları, cinayətləri törədən-lər hələ də ədalət qarşısında cavab verməyiblər. Zamanında baş verən zorakılıqlarla bağlı təşkilatımız tərəfindən ciddi addımlar atılsaydı, bəlkə nə qədər uşaq bu gün aramızda olardı. "Sizi uşaqlara qarşı törədilmiş zorakılıqlara qarşı birlikdə, ikili standartlara yol vermə-dən daha ciddi mübarizəyə çağırırıq", - deyə deputat qeyd edib.

Q.Paşayeva bildirib ki, Azərbaycan uşaqlara qarşı zorakılıqla ciddi mübarizə aparır. Dayanıqlı inkişaf

Məqsədlərinə uyğun olaraq, uşaqlara qarşı pis rəftar, uşaqların istismarı, uşaq alveri və işgəncələrin bütün növlərinə son qoymaq dövlətin əsas prioritetlərindəndir. Ölkəmiz bu istiqamətdə BMT, AŞPA da daxil olmaqla, beynəlxalq qurumlarla səmərəli əməkdaşlıq edir. İnsan alveri, o cümlədən uşaqlara qarşı zorakılıqla bağlı hesabatlara parlamentimizdə müzakirə olunur, qanunvericilikdə uşaqların müdafiəsi mexanizmləri daha da gücləndirilir, maarifləndirmə işlərinə böyük önəm verilir. Bu istiqamətdə vətəndaş cəmiyyəti qurumları ilə əməkdaşlıq və görülən işlər daha da genişlənilir. Uşaqların hamısının ibtidai və orta təhsil alması təmin edilir.

Deputat qeyd edib ki, Azərbaycanda köçkün uşaqların təhsili, zorakılıqdan müdafiəsinə xüsusi diqqət yetirilir. Avropa Şurasının Avropada uşaqlara qarşı zorakılıq halları ilə mübarizə istiqamətində reallaşdırdığı "Hər beş uşağdan biri" kampaniyası ölkəmizdə uğurla həyata keçirilib. Azərbaycanda uşaq zorakılığının qarşısının alınmasında milli strategiya yüksək səviyyədə həyata keçirilir və mövcud qanunvericilik ildən-ildə təkmilləşdirilir. Milli Məclisdə müxtəlif yerli və beynəlxalq qurumların, hökumət və qeyri-hökumət təşkilatlarının təmsilçilərinin iştirakı ilə tədbirlər keçirilib, məktəblərdə "Biz zorakılığa yox deyirik" mövzusunda müzakirələr aparılıb və bu işlər davam edir. Bütün bunlara baxmayaraq, bu istiqamətdə daha çox işlərin görülməsi dövlətin diqqət mərkəzindədir. "İnanırıq ki, bugünkü müzakirələr və qəbul edilən qətnamə layihəsi də üzv ölkələrdə uşaqlara qarşı zorakılıqla daha səmərəli mübarizəyə öz müsbət töhfəsini verəcək", - deyə Q. Paşayeva vurğulayıb.

Daşınmaz əmlak necə kadastr uçotuna alınır?

Dövlət torpaq kadastrı dedikdə, torpaq istifadəçiliyinin dövlət qeydiyyatı, torpaqların kəmiyyət və keyfiyyətə uçotu, bənirovkası və iqtisadi qiymətləndirilməsi üzrə məlumatların məcmusu nəzərdə tutulur. Dövlət torpaq kadastrı torpaqların hüquqi statusundan və rejimindən asılı olmayaraq Azərbaycan Respublikasının hüdudları daxilində yerləşən bütün torpaq sahələrində mütləq, müstəqil və vahid sistem üzrə aparılır. Daşınmaz əmlakın kadastr uçotuna alınması xidmətləri Əmlak Məsələləri Dövlət Komitəsi tərəfindən göstərilir.

Bu barədə AZƏRTAC-a Əmlak Məsələləri Dövlət Komitəsindən bildirilib. Xidmət daşınmaz əmlakın kadastr uçotuna alınması məqsədilə texniki və ölçmə işlərinin həyata keçirilməsi və daşınmaz əmlakın kadastr uçotuna alınmasını əhatə edir. Daşınmaz əmlakın kadastr uçotu ilə bağlı xidmətlərin göstərilməsi üçün müraciət ünvanları Əmlak Xidmətləri Məkanı ilə Daşınmaz Əmlakın Kadastrı və Ünvan Reyestri Xidmətinin regional ofisləridir.

Xidmətin göstərilməsi üçün ərizə, torpaqdan daimi istifadə hüququna dair dövlət aktları, xidmət haqqının ödənilməsi barədə sənəd, daşınmaz əmlakın dövlət reyestrindən çıxarış və digər sənədlər tələb olunur. Müraciət qanunvericiliyə uyğun formada xidmət ünvanlarında qəbul edildikdən sonra qeydə alınır və aidiyyəti struktur bölməyə icra üçün göndərilir. Struktur bölmədə müraciətə və ona əlavə edilmiş sənədlərə baxılır. Daşınmaz əmlakların kadastr uçotuna alınması barədə məlumatların istifadəçiyə təqdim edilməsi üçün müraciət qəbul edildikdən sonra daxil olmuş sənədlərdə göstəri-



lən məlumatın daşınmaz əmlakın vahid dövlət kadastrında saxlanılan məlumatla eyniliyini müəyyən etmək məqsədilə ilkin araşdırma aparılır.

Daşınmaz əmlak obyektinin eyniliyini müəyyənləşdirmək üçün kifayət qədər məlumat olmadıqda və ya ərizədə göstərilən məlumatın düzgünlüyünü müəyyən etmək mümkün olmadıqda obyektə onun olduğu yer üzrə baxış keçirilir, dəqiqləşdirilməsi məqsədilə obyektə çöl geodeziya ölçmə işləri aparılır. İlkin araşdırmanın nəticələrindən asılı olaraq daşınmaz əmlak obyektinin vahid dövlət kadastr uçotuna alınması ilə bağlı müvafiq kameral işlər həyata keçirilir və kadastr uçotuna alınma barədə məlumat dərhal istifadəçinin elektron ünvanına, kağız üzərində əsli isə poçt vasitəsilə poçt ünvanına göndərilir və ya birbaşa istifadəçiyə təqdim edilir.

Qeyd edək ki, 5 iş günü ərzində göstərilən daşınmaz əmlakın kadastr uçotuna alınması xidməti üçün dövlət rüsumu tələb olunmur. Xidmət haqqı isə müvafiq qanunvericilik ilə müəyyən olunur.

Azərbaycan - UNESCO əməkdaşlığı yeni inkişaf mərhələsində



BMT-nin Təhsil, Elm və Mədəniyyət Məsələləri üzrə Təşkilatı - UNESCO öz üzvlərinə dünya səviyyəli mütəxəssislərin, texniki yardımların, həmçinin, elmi və peşəkar kadrların hazırlanması, qlobal elmi layihələrdə iştirak etmək imkanlarından bəhrələnmək imkanı verir. Xalqların təhsil, elm və mədəniyyət sahəsində əməkdaşlığını genişləndirmək yolu ilə sülhün və təhlükəsizliyin möhkəmlənməsinə xidmət göstərən UNESCO ilə Azərbaycanın əlaqələri öz tarixinə görə ölkəmizin BMT-yə qəbul olunduğu dövrdən də əvvəlki illərə təsadüf edir. Azərbaycan-UNESCO ilə əlaqələrinin genişləndirilməsi isə 1993-cü ilin ikinci yarısından - Ümummilli Lider Heydər Əliyevin respublikamızda yenidən hakimiyyətə qayıdışından sonra başlanmışdır.

Azərbaycan ilə UNESCO arasında ki əlaqələrin möhkəmlənməsində Ümummilli Lider Heydər Əliyevin bu ixtisaslaşmış qurumun o vaxtkı baş direktoru Federiko Mayor ilə görüşləri mühüm əhəmiyyət kəsb edir. Keçirilən görüşlərdə Azərbaycanla bağlı təhsil, elm və mədəniyyət məsələləri müzakirə edilmişdir. Məlumdur ki, BMT-nin ixtisaslaşmış qurumları ilə elm sahəsində əməkdaşlıq özünü, əsasən, elmi konfranslarda, simpoziumlarda və seminarlarda iştirak etməkdə göstərir. Azərbaycan alimləri müxtəlif məsələlərə həsr olunmuş konfrans və seminarlarda çıxış etməklə yanaşı, qlobal problemlərlə bağlı beynəlxalq məclislərdə də öz sözlərini deyirlər. Bir sıra elmi toplantıların Bakıda keçirilməsi isə, Azərbaycan elminin böyük uğurudur. Qeyd etmək lazımdır ki, bu nüfuzlu qu-

rum dünya şöhrətli alimlərin elmi irsinin öyrənilməsinə və təbliğinə də xüsusi diqqət verir. Bundan əlavə, Ümummilli Lider Heydər Əliyevin təşəbbüsü ilə UNESCO ilə əlaqələri möhkəmləndirmək və Azərbaycan elminin, təhsilinin və mədəniyyətinin inkişaf etdirilməsi məqsədilə ölkəmiz UNESCO çərçivəsində qəbul edilmiş bir sıra Konvensiyalara qoşulmuşdur.

Azərbaycanın mədəni və təbii irsinin qorunması məsələsi də UNESCO ilə əməkdaşlığın əsas istiqamətlərindən biridir. Bu baxımdan, Bakı şəhərinin tarixi mərkəzi olan İçərişəhər Məmarlıq Kompleksi 2000-ci ilin dekabrında UNESCO-nun Dünya İrsi Siyahısına daxil edilmişdir.

Müasir şəraitdə Azərbaycan-UNESCO münasibətlərinin inkişafında və onun genişlənməsində Azərbaycanın Birinci vitse-prezidenti, Heydər Əliyev Fondunun prezidenti Mehriban Əliyevanın əvəzolunmaz rolu vardır. Mehriban xanım Əliyeva 2004-cü ilin sentyabrında ənənəvi musiqinin, ədəbiyyat və poeziyanın inkişafına verdiyi töhfələrə, musiqi təhsili və dünya mədəniyyətlərinin mübadiləsi sahəsindəki xidmətlərinə və UNESCO-nun ideyalarına sadiqliyinə görə bu təşkilatın şifahi ənənələr və musiqi ənənələri sahəsində "Xoşməramlı səfir" adına layiq görülmüşdür.

Azərbaycan muğamının, aşıq sənətinin, milli xalçaçılıq sənətimizin UNESCO tərəfindən bəşəriyyətin qeyri-maddi mədəni irs xəzinəsinə daxil edilməsi, ədəbiyyat, mədəniyyət korifeylərimizin dünyaya tanınması və onların yubileylərinin bu nüfuzlu qurum miqyasında qeyd olunması hamımızda məmnunluq doğurur.

Məlum olduğu kimi, UNESCO-nun katibliyi tərəfindən hər il təşkilata üzv ölkələrin Milli Komissiyalarının fəaliyyəti haqda "Milli Komissiyaların İllik Hesabatı" dərc olunur. Bu nəşrin məq-

sədi, Milli Komissiyalar arasında informasiya və ən yaxşı təcrübələrin paylaşılması, eyni zamanda, onların yerli, regional və beynəlxalq səviyyədə gördüyü işləri və UNESCO ideyaları haqda ictimaiyyəti və təşkilatları məlumatlandırmaqdan ibarətdir.

Növbəti illik hesabatın 2018-ci ilin yekunlarına həsr olunan buraxılışında UNESCO üzrə Azərbaycan Respublikasının Milli Komissiyasının da fəaliyyəti əks olunub.

İllik hesabatda 2018-ci ilin ölkəmizlə UNESCO arasında dinamik inkişaf əlaqələrinin bir sıra mühüm hadisələr ilə yadda qaldığı vurğulanır və bu səkidə Azərbaycan Respublikasının Birinci vitse-prezidenti, Heydər Əliyev Fondunun prezidenti, UNESCO-nun Xoşməramlı Səfiri Mehriban Əliyevanın 2018-ci il mayın 18-də Fransaya səfəri və səfər çərçivəsində təşkilatın baş direktoru Odre Azule ilə görüşü və UNESCO-nun keçmiş baş direktoru Koşiro Matsuuranın 80 illik yubileyində çıxış etməsi qeyd olunur.

Eyni zamanda, illik hesabatda həyata keçirilən bir sıra qarşılıqlı rəsmi səfərlərə də diqqət yetirilir. Belə ki, ötən il oktyabrın 25-26-da keçirilmiş VI Bakı Beynəlxalq Humanitar Forumu haqqında da məlumat verilir.

İllik hesabatda, ötən il ərzində, həyata keçirilən bir sıra uğurlu tədbirlərdən və əldə olunan yeni nailiyyətlərdən bəhs olunur. UNESCO-nun Qeyri-Maddi Mədəni İrsin Qorunması üzrə Hökumətlərarası Komitəsinin 13-cü sessiyası zamanı "Yallı" ("Köçəri", "Tənzərə"), Naxçıvanın ənənəvi qrup rəqsləri" adlı nominasiyanın Təcili Qorunmaya Ehtiyacı olan Qeyri-Maddi Mədəni İrs Siyahısına daxil edilməsi və adicəkilən qrup rəqsləri haqda məlumat verilib.

Hesabatın sonunda isə, 2019-cu ildə Milli Komissiyanın yaradılmasının 25 illiyi münasibətilə qeyd olunacaq silsilə tədbirlərdən və onun gələcək fəaliyyətindən bəhs edilir.

Bu gün Azərbaycan sivilizasiyalar və mədəniyyətlərarası dialoqa töhfəsini verir, öz mədəni irsi, dəyərləri ilə əhatəmizdə olan dünyagörüşlərini, mədəniyyətləri zənginləşdirir, eyni zamanda, onların ən mütərəqqi baxışlarını əxz edir. Azərbaycan öz mədəni irsi ilə Şərqi və Qərbi dünyasına yaxındır. Hazırda Azərbaycan dünyada zəngin milli-mədəni dəyərləri ilə yanaşı, həm də mədəniyyətlərarası ünsiyyət və anlaşma məkanı kimi tanınır.

Zümrüd BAYRAMOVA



BMT-nin Dövlət Xidmətləri Forumu çərçivəsində növbəti plenar sessiya keçirilib

Birləşmiş Millətlər Təşkilatının və Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin birgə təşkilatçılığı ilə keçirilən BMT-nin Dövlət Xidmətləri Forumu iyunun 26-da işini davam etdirib. AZƏRTAC xəbər verir ki, Misirin Qahirə Amerika Universitetinin Qlobal Məsələlər və Dövlət Siyasəti Məktəbinin professoru Laila El Baradeyin moderatorluğu ilə "Transformasiyanı şərtləndirən innovasiyalar" mövzusunda keçirilən plenar sessiyada "Gogontlejang Phaladi Ümid Sütunu" Təşkilatının (GPPHO) təsisçisi və icraçı direktoru Gogontlejang Faladi, "Blockchain Global" şirkətinin təsisçisi və baş icraçı direktoru Sam Li, Böyük Britaniyanın Telekommunikasiyalar Təşkilatının İKT üzrə İnkişaf Bölməsinin rəhbəri Gisa Fuatai Purcell, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin tabeliyində olan "İnnovasiyalar Mərkəzi"nin direktoru Tağı Tağızadə çıxış ediblər. "İnnovasiyalar Mərkəzi"nin startapların və innovativ sahibkarlığın təşviqi üçün işlər gördüyünü deyən qurumun direktoru Tağı Tağızadə bildirib: "Startapların alet və məhsullarını biznesə gətirməyə çalışırıq. Burada müəyyən çətinliklər də var. Lakin ölkələr arasında körpü qurulması startaplara yeni investorların tapılmasına kömək edir. Startapların mal və məhsullarının bazara çıxarılması üçün infrastruktur yaradılması vacibdir. Azərbaycanda innovasiyanın təşviqi və startap hərəkatının genişləndirilməsi üçün Vətəndaşlara Xidmət və Sosial İnnovasiyalar üzrə Dövlət Agentliyinin "INNOLAND" İnkubasiya və Akselerasiya Mərkəzi fəaliyyət göstərir".

Mərkəzin direktoru qeyd edib ki, innovasiya və rəqəmsal texnologiyalar Dayanıqlı İnkişaf Məqsədlərinə (DİM) nail olunmasında mühüm rola malikdir. O, 2030-cu ilədək DİM-in bütün məqsədlərinə nail olunacağına ümid etdiyini bildirdi.

Digər çıxış edənlər təmsil etdikləri qurumların gördüyü işlər haqqında ətraflı məlumat verib, forumun DİM-ə nail olunmasında əhəmiyyətli rol oynayacağına inandıqlarını diqqətə çatdırıblar. Plenar sessiyanın ardınca Dövlət Sektorunun İnkişafı İnstitutunun Dövlət İslahatları üzrə eksperti Nik Thijs tərəfindən BMT-nin Dövlət Xidmətləri Forumunun nəticələrinə dair hesabat təqdim olunub.

Muxtar Babayev: "Abşeron ərazisində yaşıllıq azdır və yeni ağacların əkilməsinə ehtiyac var"

"Azərbaycan əhalisinin, təxminən, 40 faizi Bakı və Abşeron ərazisində yaşayır. Abşeron ərazisində yaşıllıq az olduğu üçün yeni ağacların əkilməsinə ehtiyac var". Bu fikri Ekologiya və Təbii Sərvətlər naziri Muxtar Babayev BMT-nin Dövlət Xidmətləri Forumu çərçivəsində keçirilən seminarda çıxışı zamanı deyib. AZƏRTAC xəbər verir ki, nazir bunun üçün yeni su mənbələri tapılmasını vacib sayır: "Abşeron coğrafi baxımdan səhra və yarımsəhradır. Burada suyun ənənəvi yolları olmadığı üçün su etrafdan gətirilir. Su məsələsi qarşımızda duran ən vacib məsələlərdən biridir". Hazırda Azərbaycana hibrid avtomobillərin gətirilməsi təşviq edilir: "Bununla da atmosfərə atılan zərərli qazların təsirini azaltmaq istəyirik", - deyər Muxtar Babayev əlavə edib.



Avropa Şurasının yeni baş katibi seçilib

Avropa Şurası Parlament Assambleyasının (AŞPA) yay sessiyasının iştirakçıları Xorvatiya Baş Nazirinin müavini, Xarici İşlər naziri Mariya Peyçinoviç-Buriçi Avropa Şurasının baş katibi seçilib. Bunu AŞPA-nın sədri Lilian Mori Paskye bəyan edib. Onun sözlərinə görə, səsvermədə iştirak edən 274 parlamentaridən 159-u xorvatiyalı namizədi dəstəkləyib. Onun rəqibi Didye Reynders isə 105 səs toplayıb. Yeni baş katibin səlahiyyət müddəti 5 ildir.

Mariya Peyçinoviç-Buriçi parlament üzvlərinə müraciətində deyib: "AŞPA ilə Avropa İttifaqının Nazirlər Komitəsi, habelə üzv dövlətlər arasında dialoqu gücləndirmək vacibdir. Mən bu istiqamətdə fəaliyyət göstərəcəyəm. Ümidvaram ki, sizin dəstəyinizlə təşkilatımızı daha da gücləndirəcək və vətəndaşlarımız üçün sülhə və rifaha nail olacağıq". Yeni baş katibin mandatı cari ilin payızında başlayacaq. Hazırda bu vəzifəni Turbyörn Yaqland icra edir.



Mirzəcan Xəlilov: “Prezident İlham Əliyevin hər bir uğuru yüksək səriştə, dönməz siyasi iradə və mükəmməl idarəçilik qabiliyyəti tələb edən xüsusiyyətdir”

“**D**övlətimizin imkanları genişləndikcə, daxili siyasətin əsas istiqamətlərindən olan sosial siyasət, eləcə də, əhalinin rifah halının yaxşılaşdırılmasına yönələn tədbirlər özünü daha qabarıq şəkildə, günün tələblərindən irəli gələn forma və məzmununda göstərməyə başlayır. Azərbaycan Respublikasının Prezidenti İlham Əliyevin ilin əvvəlindən başlayaraq, imzaladığı sosialyönümlü fərman və sərəncamlar, onu deməyə əsas verir ki, növbəti illər də böyük sosial səmərəlilik illəri olacaqdır”. Bu fikirləri SİA-ya Milli Məclisin deputatı Mirzəcan Xəlilov deyib.



verilməsinin sadələşdirilməsi haqqında” 19 fevral 2019-cu il tarixli Fərmanına nəzər salmaq yerinə düşər. Dövlət sənədində də, deyildiyi kimi, məqsəd istismarına icazə verilməmiş çoxmənzilli yaşayış binalarının sakinlərinin mənafələrinin qorunmasıdır. Bu zaman sosialyönümlük və humanizm prinsipləri əsas götürülür. Axı burada söhbət hansısa səbəblərə görə, rəsmi olaraq qəbul edilməmiş çoxmənzilli binalardan gedir. Həmin binaların istismarına icazə proseduru və müddəti optimallaşdırılır ki, bu işə, mövcud sahədəki idarəçiliyin şəffaflığına yönələn addımdır.

Prezident İlham Əliyev fevralın 25-də iqtisadi və sosial məsələlərlə bağlı müşavirədə vətəndaş məmnunluğunun dərinləşməsindəki müstəsna tədbirlərdən birinin anonsunu verib. Söhbət problemlə kreditlərdən gedir. “...Biz bu məsələni həll etməklə, əsas vəzifəni vətəndaşların rifah halının yaxşılaşdırılmasında, onların maliyyə yükünün azaldılmasında görürük. Bu, ilk növbədə, ciddi sosial təşəbbüs kimi qəbul edilməlidir” deyən Prezident İlham Əliyev mövcud istiqamətdə, bir neçə ay ərzində, aparılan müzakirələrin artıq nəticəyə gəlməyə şərait yaratdığını vurğulayıb.

Milli Məclis deputatının sözlərinə görə, heç şübhəsiz, Prezident İlham Əliyevin fərman və sərəncamları ümumən vətəndaş məmnunluğunun daha da artırılmasına hesablanır: “Bəli, ölkə başçısı üçün vətəndaş məmnunluğu son dərəcə vacibdir. Bunu istər dövlət siyasətinin ayrı-ayrı məqamlarına aydınlıq gətirərkən, istərsə də dövlət idarəçiliyinin həyata keçirilməsinə məsul şəxslərin məsuliyyətliyi ilə bağlı çağırışlar edərkən, xüsusi vurğulayıb. Nəzərə alaq ki, dövlət başçısı sosial islahatlarla paralel şəkildə struktur islahatları da aparmaqdadır. Bunlar bir-birini tamamlayan addımlardır. Prezidentin belə yanaşma tərzi onun siyasi lider xarakterini vurğulamaqda, yeritdiyi kursun alternativsizliyini bir daha təsdiqləməkdədir”.

RƏFİQƏ KAMALQIZI

Çoxmənzilli binaların istismarına icazə verilməsinin sadələşdirilməsinə dair Fərmanın icrası davam etdirilir

Azərbaycan Respublikası Prezidentinin növbəti humanist addımı olan “Bəzi çoxmənzilli binaların istismarına icazə verilməsinin sadələşdirilməsi haqqında” 2019-cu il 19 fevral tarixli Fərmanın icrası ilə əlaqədar Fövqəladə Hallar Nazirliyi (FHN) və digər aidiyyəti dövlət qurumları tərəfindən zəruri tədbirlər həyata keçirilməkdədir.

FHN-dən AZƏRTAC-a bildiriblər ki, görülmüş tədbirlər nəticəsində ötən dörd ay ərzində ümumilikdə 167 girişli, 11 min 872 mənzilli olan, 1 milyon 128 min 190 kvadratmetr sahəni əhatə edən 70 binaya (kompleksə) dair müsbət rəy verilib. Altmış səkkizi Bakıda, biri Abşeron rayonunda, biri isə Gəncə şəhərində yerləşən bu binalara dair sənədlər komplektləşdirilib. Onların istismara hazır olması barədə müvafiq qaydada rəy tərtib edilərək aidiyyəti üzrə Dövlət Şəhərsalma və Arxitektura Komitəsinə, Abşeron Rayon və Gəncə Şəhər İcra hakimiyyətlərinə təqdim olunub. Fərmandan irəli gələn məsələlərin icrası davam etdirilir və görülmüş işlər dövlətimizin başçısının nəzarəti altındadır.



Şəhidlərin vərəsələrinin birdəfəlik ödəmə ilə təminatı işləri davam edir

Azərbaycan Prezidenti İlham Əliyevin sosial-iqtisadi inkişaf strategiyası nəticəsində, bütün sahələrdə mühüm nailiyyətlərə imza atan, iqtisadi qüdrətini artıran, sabitlik, təhlükəsizlik, əmin-amanlıq məkanı olan ölkəmizdə sosial rifah səviyyəsi, davamlı olaraq, yüksəlmişdir. İnsana qayğı, onun maddi və mənəvi tələbatlarının ödənilməsi üçün zəruri şəraitin yaradılması Azərbaycan dövlətinin apardığı siyasətin mühüm prinsiplərindən biridir.

Bu, bir daha göstərir ki, Azərbaycan dövlətinin siyasətinin əsasında xalqın rifahının yüksəlməsi dayanır. Son zamanlar dövlət başçısının imzaladığı sosialyönümlü sərəncamlar xalqın sosial qayğılarının həllinin Prezident İlham Əliyevin həyata keçirdiyi siyasi xətdə prioritet təşkil etdiyini bir daha göstərir. Sosial sahədə həyata keçirilən uğurlu siyasət nəticəsində, əhalinin, o cümlədən, aztəminatlı təbəqənin etibarlı sosial müdafiəsi yaradılıb və insanların həyat səviyyəsi, davamlı olaraq, yüksəlib.

Ölkəmizdə 11 aprel 2018-ci il tarixdə keçirilən prezident seçkilərində Azərbaycan Respublikasının Prezidenti İlham Əliyevin növbəti dəfə xalqın böyük əksəriyyətinin səsini qazanaraq, parlaq qələbə qazanması və seçkilərdən keçən dövr ərzindəki fəaliyyəti Onun hər bir azərbaycanlının Prezidenti olduğunu bir daha sübut etdi. Bu müddət ərzində, Azərbaycan bütün sahələrdə inkişaf edib, ölkəmizin daha da güclənməsi üçün uğurlu daxili və xarici siyasət həyata keçirilib. Həyata keçirilən islahatların beynəlxalq qiyməti də, digər illərlə müqayisədə daha fərqlidir. Görülən işlərin nəticəsində, Azərbaycan Dünya Bankının hazırladığı “Doing Business, 2019” hesabatında dünyanın 25 ən yaxşı investisiya mühitinə malik olan, eyri zamanda, 10 ən çox islahat aparan ölkələr sırasına daxil olub. Investisiya mühitinə görə, dünyada 25-ci olmaq, praktiki olaraq, aparılan iqtisadi islahatlara beynəlxalq qiymət kimi də xarakterizə oluna bilər.

BU GÜNƏDƏK ARTIĞ 10472 ŞƏHİDİN 15498 VƏRƏSƏSİNİN BİRDƏFƏLİK ÖDƏMƏ İLƏ TƏMİNATINA DAİR QƏRAR QƏBUL OLUNUB



Seçkilərdə qələbə qazandıqdan sonra Prezident İlham Əliyevin imzaladığı ilk Fərmanın - 2018-ci il 19 aprel tarixli Fərmanın şəhid vərəsələrinə birdəfəlik ödəmənin (11 min manat) verilməsi ilə bağlı olması həssas qrupların sosial müdafiəsinin gücləndirilməsinin Onun növbəti prezidentlik dövründə də siyasətinin başlıca istiqamətlərindən olduğunu təsdiq etdi. Bu Fərmanda 1997-ci il avqustun 2-dək Azərbaycan Respublikasının ərazi bütövlüyü uğrunda həlak olmuş, ölmüş və hərbi əməliyyatlarla əlaqədar xəbərsiz itkin düşdüylünə görə, ölmüş elan edilmiş hərbi qulluqçuların vərəsələrinə Fərmanla müəyyənləşdirilmiş qaydada 11 min manat məbləğində birdəfəlik ödəmə verilməyi bildirilirdi. 2019-cu il 28 yanvar tarixli Fərman isə birdəfəlik ödəmə verilməsi nəzərdə tutulan şəhid vərəsələrinin əhatə dairəsinin genişlənməsinə səbəb oldu. Beləliklə, hər iki Fərmanın icrası olaraq, 12268 şəhidin vərəsələrinə ödəmə verilməsi üçün dövlət büdcəsindən 135 milyon manat vəsait ayrıldı. Birdəfəlik ödəmə ilə təminat proqramı, artıq 85,4 faiz icra olunub. Prezident İlham Əliyevin müvafiq Fərmanın icrası olaraq, şəhidlərin vərəsələrinin birdəfəlik ödəmə (11 min manat) ilə təminatı işləri davam etdirilir. Ümumilikdə, qeyd etdiyimiz kimi, 12268 şəhidin vərəsələrinin birdəfəlik ödəmə almaq hüququ müəyyən edilib ki, bu günədək, artıq 10472 şəhidin 15498 vərəsəsinin birdəfəlik ödəmə ilə təminatına dair qərar qəbul olunub.

“BİZİM ÜÇÜN AZƏRBAYCAN VƏTƏNDAŞLARININ RİFAHI, ONLARIN DOLANIŞIĞI BAŞLIQA VƏZİFƏDİR”

Azərbaycanın ərazi bütövlüyü uğrunda şəhid olanların ailələrinə, fiziki sağlamlıqlarını itirən insanlara, onların problemlərinə böyük həssaslıqla yanaşılır, əlillərin, müharibə veteranlarının, şəhid ailələrinin sosial rifahının yüksəldilməsi istiqamətində ardıcıl tədbirlər həyata keçirilir. Bildiyimiz kimi, Azərbaycan Prezidenti İlham Əliyevin imzaladığı məlum sərəncamları ilə bu kateqoriyadan olan şəxslərin sosial müdafiəsi gündü gündən gücləndirilir. Təkcə bu ilin ötən dövründə Prezident İlham Əliyevin uğurlu sosial islahatlar paketi vətəndaşların rifahına ciddi dəstək olan inqilabi addımların atılmasına imkan verib. Dövlət başçısı İlham Əliyevin cari ilin fevral ayında imzaladığı 8 Sərəncam, 4 Fərman sırası vətəndaşın sosial vəziyyətinin yaxşılaşdırılması, aztəminatlı ailələrin, qaçqın və məcburi köçkünlərin, müharibə veteranlarının, şəhid ailələrinin və başqa kateqoriyadan olan insanların sosial müdafiəsinin gücləndirilməsinə hesablanır və bu tədbirlər sosial sahədə inqilabi dəyişikliklərin başladığını xarakterizə edir.

Bu gün Azərbaycan Prezidenti İlham Əliyev ölkədə sosial məsələlərin həllini, əhalinin rifahının yüksəlişini prioritet məsələ hesab edir və ölkəmizdə bu istiqamətdə ardıcıl tədbirlər həyata keçirilir. Bu, bir daha göstərir ki, Azərbaycan dövlətinin siyasətinin əsasında xalqın rifahının yüksəlməsi dayanır. Prezidentin, qeyd etdiyi kimi, bizim üçün Azərbaycan vətəndaşlarının rifahı və onların dolanişığı başlıca vəzifədir.

Nəzakət ƏLƏDDİNQIZI

Bakı Avropa Gənclər Olimpiya Festivalına ev sahibliyi etməyə hazırdır

Son illər Azərbaycanda beynəlxalq miqyaslı tədbirlərin, o cümlədən, bir çox idman növləri üzrə dünya və Avropa çempionatlarının, dünya kuboku və Qran-Pri yarışlarının təşkili ənənəvi hal alıb. Birinci Avropa Oyunlarına, IV İslam Həmrəyliyi Oyunlarına, 42-ci Ümumdünya Şahmat Olimpiadasına, "Formula-1" yarışlarına, eləcə də, Avropa dünya çempionatlarına yüksək səviyyədə ev sahibliyi edən Azərbaycan bu tədbirlərin, davamı olaraq, artıq 23 gündən sonra daha bir beynəlxalq tədbirə - Avropa Gənclər Olimpiya Festivalına ev sahibliyi edəcək. Bu, Azərbaycanın idman siyasətinin növbəti qələbəsi və beynəlxalq federasiyaların ölkəmizdə aparılan işlərə, həmçinin, idman və bədən tərbiyəsi sahəsində nailiyyətlərimizə verilən qiymətin daha bir təzahürüdür. 23 gündən sonra milyonlarla insanın qəlbi bir daha Bakıda döyünəcək. Beynəlxalq idman yarışlarına ev sahibliyi edən Azərbaycan növbəti dəfə öz təcrübəsindən yararlanaraq, Avropa Gənclərinin Yay Olimpiya Festivalını da ölkəmizdə yüksək səviyyədə təşkil edəcəkdir.

Avropa Gənclər Festivalının ideyası gənclərə Olimpiya hərəkətini tanımaq, Olimpiya dəyərləri və idealarını öyrətmək məqsədi daşıyır. Avropa Olimpiya Komitəsinin sabiq prezidenti Jak Roq tərəfindən 1990-cı ildə irəli sürülən bu ideya 14-18 yaş arasında gənc Avropa atletləri üçün yüksək səviyyəli çoxşaxəli idman növü tədbirdir. Birinci festival 1991-ci ildə Belçikanın paytaxtı Brüsseldə keçirilib. Bu tədbir iki ildə bir dəfə, cüt deyil, tək illərdə qışda və yayda keçirilir. Avropa Gənclər Olimpiya Festivalı Avropa Olimpiya Komitəsinə aiddir və Beynəlxalq Olimpiya Komitəsinin himayəsi ilə Avropa Olimpiya Komitəsi adından təşkil olunur. 2019-cu ildə isə paytaxt Bakının bu yarışlara ev sahibliyi etməsi həvalə olunub.

İyulun 20-28-də Bakıda keçiriləcək Avropa Gənclər Olimpiya Festivalında iştirak etmək üçün Azərbaycana 3600-dən çox idmançı və texniki nümayəndə gələcək. Atletlər gimnastika, atletika, basketbol, velosiped idmanı, həndbol, cüdo, üzgüçülük, tennis, voleybol və güləş yarışlarında qüvvələrini sinayacaqlar. Festival zamanı 12 idman obyektində 2500-dən çox könüllü fəaliyyət göstərəcəkdir.

BAKININ ÇOXŞAXƏLİ GÖZƏLLİYİNİ TƏSVİR ETDİRƏN ƏHƏTƏLİ ÇALARLAR PALİTRASI - "BAX VƏ HİSS ET!"

"Bakı-2019" XV Avropa Gənclər Yay Olimpiya Festivalının loqosu olduqca maraqlıdır. "Leo Burnett" brend agentliyinin dizaynerlərinin ibarət yerli heyətin tərtib etdiyi loqo dostluq, ədalətli oyun və tolerantlıq ruhunu gücləndirən müasir, dinamik və çevik brendi əks etdirir. Brendin əsas məqsədi beynəlxalq idman yarışlarına ev sahibliyi edən ölkənin və şəhərin qədim mədəniyyətini, tarixini əks etdirmək, eyni zamanda, gələcək il baş tutacaq idman yarışının bundan əvvəlki müqayisədə fərqi nüməyiş etdirmək və milyonlarla insanı bir araya gətirən idman tədbirində "Bax və hiss et!" şüarını nüməyiş etdirməkdir. Bakının irs və mədəniyyətini - od və Qədim Azərbaycan naxışı olan butanı, birlik və dostluq konsepsiyalarını özündə ehtiva edən loqo, eyni zamanda, Azərbaycan paytaxtının möhtəşəm müasir memarlıq nümunələrini - Alov Qüllələri və Heydər Əliyev Mərkəzini də təsvir edir. Parlaq rəngləri canlandıran bu loqo yarışlara qatılacaq hər bir iştirakçının müsbət enerjisi və Bakının çoxşaxəli gözəlliyini təsvir etdirən əhatəli çalarlar palitrasından ibarətdir. Bu loqo, Azərbaycan mədəniyyətinin təzahürü olmaqla yanaşı, Avropa Olimpiya Hərəkətinin əsl ruhunu və bütün dünyanı ilhamlandıran, milyonlarla insanı bir araya gətirməyi bacaran idman mübarizəsini əks etdirir.

"Bakı-2019"un rəsmi talismanları isə Cırtan və Bəbirdir. Maraqlı obraz olan Cırtan öz cəsərdən və zəkasından ilhamlanır. O, güclü milli özünəməxsusluğu, dərəkəsi, hazzı, mübarizliyi və digərlerine rəğbəti ilə seçilir. Nağılların birində Cırtan Divin başını qatır və dostlarını xilas edir. O göstərir ki, gənc və balaca olmasına baxmayaraq,

qorxmaz qəhrəman ola bilər. Qafqaz Bəbiri isə, Azərbaycanın füsunkar təbiətinin zənginliyini təşviq edəcək. Qafqaz Bəbiri Azərbaycan faunasında ən yaxşı tanınan və haqqında geniş məlumat olan heyvan növlərindən biridir. Bu heyvan təbii gözəllik, güc, qorxmazlıq və sürət rəmzidir.

Ceyran qonaqlara Azərbaycanın zəngin irsinə nəzər salmağı təklif etməklə, Oyunların mədəniyyət elçisi oldu. Ceyran ölkədə təbii gözəlliyin, zərifliyin və saflığın simvolu və Azərbaycanda qorunan heyvan növlərindən biridir. Qafqaz dağlarından tutmuş Xəzər dənizinin sahillərinədək Ceyran qonaqlara ölkə boyu bələdçilik etdi və onlara Azərbaycanın gözəlliklərini nüməyiş etdirdi.

BEYNƏLXALQ YARIŞLARIN YÜKSƏK SƏVİYYƏDƏ KEÇİRİLMƏSİNİ ŞƏRTLƏNDİRƏN AMİLLƏR

Belə yarışların keçirilməsi, onu göstərir ki, Azərbaycan dünyanın qabaqcıl idman ölkələri sırasında öz layiqli yerini tutub. Ölkəmizdə mötəbər idman yarışlarını keçirməsinin arxasında da, məhz Azərbaycanın inkişafı, müasir infrastrukturunu və təhlükəsiz ölkə olması amili dayanır. Ölkəmizdə müasir tələblərə cavab verən möhtəşəm idman qurğuları fəaliyyət göstərir. 2015-ci ildə istifadəyə verilən Bakı Olimpiya Stadionu 68 min tamaşaçı tutumuna malikdir. Bu nəhəng idman qurğusu müasir memarlıq üslubu, xüsusi gözəlliyi və funksional baxımdan, əlverişliliyi ilə seçilir. Beynəlxalq standartlara tam cavab verən stadionda müxtəlif funksiyalı tribunalar, qaçış zolağı və digər infrastruktur yaradılıb. Əsas və köməkçi stadionlardan, həmçinin, mexaniki binadan ibarət olan stadionda əlil tamaşaçılar, VVIP, VIP, CIP və media bölmələri mövcuddur. Birinci Avropa Oyunlarının təntənəli açılış və bağlanış mərasimləri, eləcə də, atletika yarışları, məhz bu stadionda təşkil olunub. Bakı Tennis Akademiyası da Azərbaycanda bu tipdə inşa edilmiş ilk idman qurğusudur. İlin bütün fəsillərində yerli və beynəlxalq yarış və məşqlərin keçirilməsi üçün müasir tələblərə cavab verən istilik və havalandırma sistemi quraşdırılıb. Bakı Tennis Akademiyasının ərazisində idman hovuzu və məşq zalı da istifadəyə verilib. Bundan başqa 3 min tamaşaçı tutan mərkəzi universal stadion inşa olunub. Stadionda tennislə yanaşı, voleybol, mini-futbol, basketbol, həndbol, çimərlik voleybolu, güləş, boks və idmanın digər növləri üzrə ən mötəbər çempionatlar və turnirlər keçirmək mümkündür. Bu və ya digər idman qurğularının paytaxtımızda mövcudluğu yarışların möhtəşəm keçirilməsinə əsas verir. Qeyd etdiyimiz festival Milli Gimnastika Arenası, Bakı Su İdmanı Sarayı, Bakı İdman Sarayı, Atletlər Kəndi və bir sıra idman qurğularında keçiriləcək.

İDMANÇILARIMIZ BEYNƏLXALQ YARIŞLARDA MEYDANÇILARI QƏLƏBƏ İLƏ TƏRK EDİRLƏR

Təşkilatçılıqla yanaşı, ölkələrin idman sahəsində qazandıqları nəticələr də, çox vacib amillər sırasındadır. Sevindirici haldır ki, id-



mançılarımız həmişə onlara göstərilən etimadı doğruldublar. Sidney görüşü ölkəmizə 2 qızıl, 1bürünc medal qazandırdı. Afından Azərbaycana 5 medalla qayıdan idmançılarımız Pekin yarışlarında 1 qızıl, 2 gümüş, 4 bürünc medalla pərəstişkarlarını sevindirtilər. Azərbaycana uğur gətirməklə, idmançılarımızın dünya birliyində tanınmasına səbəb olan London XXX Yay Olimpiadası daha uğurlu oldu. Belə ki, qaliblər üçün nəzərdə tutulan medallardan 2 qızıl, 2 gümüş, 4 bürünc qazanmaqla, ölkəmizə 10 medalla döndülər. Çində keçirilmiş yeniyetmələrin Yay Olimpiya Oyunlarında gənclərimiz əlavə aktivlər qazandı. Bu kimi tarixi nailiyyətlər gənclərimizin idmana maraq və həvəsini daha da artırdı. Azərbaycana 56 medal qazandıran Birinci Avropa Oyunları, bir daha təsdiqlədi ki, ölkəmizdə perspektivli, güclü idmançılar nəslini yetişməkdədir. Avropa Oyunlarında iştirak edən idmançıların və qonaqların etiraf etdikləri kimi, yarışları reallığa çevirmək üçün 27 ay ərzində, yorulmadan çalışmaq məsuliyyəti

ti hər xalqa nəsihət olan keyfiyyət deyil. İlk Avropa Oyunlarının, Dünya Şahmat Olimpiadasının, 17 yaşadək futbolçular arasında Avropa çempionatının, bədii gimnastika üzrə Dünya Kubokunun, "Formula-1" kimi beynəlxalq yarışların ölkəmizdə keçirilməsi Azərbaycanda idmanın inkişafına göstərilən diqqəti dünyaya bəyan etdi.

Paytaxtımızda təşkil edilən "Bakı-2015" ilk Avropa Oyunları bu oyunların standartlarını müəyyənləşdirdi və idmançılarımız üçün ən böyük qələbə meydanı oldu. Avropanın 50 ölkəsindən 6000-dən çox idmançının iştirak etdiyi yarışlarda Azərbaycan atletləri 21-i qızıl, 15-i gümüş, 20-si bürünc olmaqla, 56 medal qazanaraq, 2-ci yeri tutdular. IV İslam Həmrəyliyi Oyunlarında idmançılarımız elə bir möhtəşəm uğura imza atdılar ki, bu, hələ uzun müddət yaddaşlardan silinməyəcək. Belə ki, atletlərimiz 162 medalla (75 qızıl, 50 gümüş, 37 bürünc) "Bakı-2017"-nin ən güclüləri oldular. Atletlərimiz indiyədək iştirak etdikləri festivallarda yüksək nəticələr qazanıblar. Bu yarışlarda uğurlar, əsasən, cüdo və atletika idman növlərində əldə olunub. 2015-ci ildə Gürcüstanın paytaxtı Tbilisidə təşkil olunan XIII Avropa Gənclərinin Olimpiya Festivalı atletlərimiz üçün uğurlu olmuşdu. İdmançılarımız 2 qızıl, 1 gümüş və 2 bürünc medal qazanmaqla, ümumi turnir cədvəlində 22-ci yeri tutdular. 2017-ci ildə Macarıstanın Győr şəhərində keçirilən yeniyetmələrin sayca 14-cü Olimpiya Festivalında isə, qitənin 50 ölkəsindən 3600-ə qədər idmançı medallar uğrunda mübarizə aparıb. Komandamız yarışın yekununda 50 ölkə arasında 33-cü yeri tutub.

Hazırda idmançılarımız Minskə keçirilən İkinci Avropa Oyunlarında ölkəmizi təmsil edirlər. Bu günə qədər Azərbaycan idmançıları 1-i qızıl, 4-ü gümüş, 9-u bürünc medal olmaqla, yarışlarda uğur qazanıblar.

Nəzakət ƏLƏDDİNQIZI

Bu il ölkəmizə 180 ölkədən 1 milyondan çox turist gəlib

Yanvar-may aylarında Azərbaycana dünyanın 180 ölkəsindən 1094,8 min və ya 2018-ci ilin müvafiq dövrü ilə müqayisədə 3,7 faiz çox əcnəbi və vətəndaşlığı olmayan şəxs gəlib.

Gələnlərin 28,5 faizi Rusiya Federasiyası, 26,0 faizi Gürcüstan, 10,9 faizi Türkiyə, 7,7 faizi İran, 3,0 faizi Birləşmiş Ərəb Əmirlikləri, hər birindən 1,9 faiz olmaqla Ukrayna və Hindistan, hər birindən 1,6 faiz olmaqla Böyük Britaniya və Türkmənistan, hər birindən 1,2 faiz olmaqla Pakistan və İraq, 14,4 faizi digər ölkələrin vətəndaşları, 0,1 faizi isə vətəndaşlığı olmayan şəxslər olub. Gələnlərin 69,1 faizini kişilər, 30,9 faizini isə qadınlar təşkil edib. /Trend/

Ölkəmizə yanvar-may aylarında gələnlərin sayında daha çox artım Türkmənistan (1,9 dəfə), Misir (1,8 dəfə), Çin (1,8 dəfə), Hindistan (1,7 dəfə), Səudiyyə Ərəbistanı (1,7 dəfə), Böyük Britaniya (42,3 faiz), Cənubi Koreya (31,4 faiz), Yaponiya (30,1 faiz), Almaniya (28,0 faiz), Kanada (27,7 faiz), Polşa (23,4 faiz) və Gürcüstan (22,7 faiz) vətəndaşları arasında qeydə alınıb. 2019-cu ilin yanvar-may aylarında Avropa İttifaqına üzv ölkələrdən gələnlərin sayı 27,8 faiz artaraq 54,4 min nəfər, MDB ölkələrindən gələnlərin sayı isə 3,6 faiz artaraq 380,8 min nəfər olub.

Ölkəmizə gələn əcnəbilər və vətəndaşlığı olmayan şəxslərin 60,4 faizi dəmir yolu və avtomobil, 38,8 faizi hava, 0,8 faizi isə su nəqliyyatından istifadə edib. 2019-cu ilin yanvar-may aylarında xarici ölkələrə gedən Azərbaycan Respublikası vətəndaşlarının sayı əvvəlki ilin müvafiq dövrü ilə müqayisədə 25,5 faiz artaraq 2065,9 min nəfər olub. Ölkə vətəndaşlarının 39,5 faizi İrana, 27,0 faizi Gürcüstana, 18,3 faizi Rusiya Federasiyasına, 9,8 faizi Türkiyəyə, 5,4 faizi isə digər ölkələrə gedib. Gedənlərin 66,4 faizi kişilər, 33,6 faizi isə qadınlar olub.

Bu dövrdə İrana gedən Azərbaycan vətəndaşlarının sayı 73,6 faiz, Gürcüstana gedənlərin sayı 10,6 faiz, Rusiya Federasiyasına gedənlərin sayı 5,6 faiz, Türkiyəyə gedənlərin sayı isə 0,1 faiz artıb. Cari ilin yanvar-may aylarında xarici ölkələrə səfər etmiş Azərbaycan Respublikası vətəndaşlarının 83,8 faizi dəmir yolu və avtomobil, 15,4 faizi hava, 0,8 faizi isə su nəqliyyatından istifadə edib.



28 iyun 2019-cu il

Ermənistan məhvə doğru sürüklənir

Azərbaycan və Ermənistan xarici işlər nazirlərinin ABŞ-da keçirilən görüşündən sonra Moskvada daha bir görüşün keçirilməsi nəzərdə tutulur. Sizcə, ardıcılıq xarakteri daşıyan bu görüşlərin, münafiqənin həllinə nə isə bir təsiri varmı? Söhbət etdiyimiz müsahiblərimizin fikirləri fərqli oldu.

Politoloq Qabil Hüseynli: "İrəvan Moskvanın tabeçiliyindədir"

- İndiyə qədər Dağlıq Qarabağ münafiqəsinin həlli ilə bağlı aparılan görüşlərin heç bir nəticəsi olmayıb. Yeni keçirilən bu görüşlər formal xarakter daşıyır. Bu formallığın səbəbi də Ermənistanın tutduğu qeyri-konstruktiv mövqe ilə bağlıdır. Ermənistanın mövqeyi isə Moskvaya bağlıdır. Yeni əgər Rusiya tərəfi Ermənistanı təzyiqlər göstərəcəksə, onu konstruktiv davranmağa vadar edəcəksə, bəlkə Dağlıq Qarabağ münafiqəsinin həlli istiqamətində aparılan danışıqlarda nəticə və irəliləyişlər əldə edilə bilsin. Necə ki, İrəvan Moskvanın tabeçiliyindədir, onun diktəsi altındadır, bu danışıqlar prosesində irəliləyişlər baş verə bilməz. Demək olar ki, əksər hallarda imitasiya xarakteri daşıyır, vaxt udmaq məqsədi güdür, bu səbəbdən də, danışıqlar nəticəsizdir. Bir sözlə, Dağlıq Qarabağ münafiqəsinin həlli istiqamətində nəzərdə tutulan Moskva danışıqlarına da o qədər böyük ümidlə baxmıram. Çünki Moskva İrəvanı müdafiə edir və ona görə də, bu danışıqların hər hansı bir beynəlxalq hüquq normalarına uyğun nəticələnməyə ümidim çox azdır.



Politoloq Elşad Mirbəşiroğlu: "Ermənistan yenə də təmas xəttində təxribatlarla məşğul oldu"


- Xarici işlər nazirləri səviyyəsində keçirilən ABŞ görüşünün əsas nəticəsi, növbəti bir görüş barəsində qarşılıqlı razılaşma oldu. Amma məsələnin digər görünən tərəfi odur ki, bu görüş mahiyyət etibarilə Ermənistanın dırnaqarası söyləri nəticəsində, deklorativ xarakter daşıyır. Bu deklorativliyi ifadə edən əsas məqam ondan ibarət-



dir ki, görüş öncəsi, Ermənistan tərəfi yenə də təmas xəttində təxribatlarla məşğul oldu və görüş üçün sanki başqa bir mövzunu önə çıxardı. Mövzu da ondan ibarət oldu ki, atəşkəs rejiminə əməl olunsun, qarşılıqlı etimad məsələləri üzərində ciddi düşünülsün. Yeni birbaşa olaraq, münafiqənin tənzimlənməsi istiqamətində hər hansı bir nəticənin əldə olunmasından daha çox, diqqətlər yenə də təmas xəttində baş verənlərə fokuslandı. Bu da, təbii ki, Ermənistan tərəfinin məqsədli addımı idi və biz diqqət yetirsək, görürük ki, Ermənistan tərəfi həmişə münafiqənin tənzimlənməsi ilə bağlı nəzərdə tutulan görüşlər öncəsi təxribatlara əl atır. Növbəti görüşün keçirilməsi ilə bağlı müəyyənliyin ortada olması özü-özlüyündə müsbət haldır. Amma Ermənistanın mövqeyində, hər hansı bir dəyişikliyin müşahidə olunması fonunda, bu görüşün nəticəsindən nəyinə gözlənilməsi haqqında düşünmək sadələşmişlik olardı. Bu baxımdan, sadəcə olaraq, Dağlıq Qarabağ münafiqəsinin tənzimlənməsi prosesində ATƏT-in Minsk Qrupunun həmsədr ölkələri bir növ özlərinin fəallıqlarını nümayiş etdirmək istəyirlər və bu nümayişdə elə biri-birlərinin qarşısında göstərilən nümayişdir. Yeni biri-birlərinə sübut etmək istəyirlər ki, münafiqə vəziyyətində mənim də təsirim ola bilər və mən də ATƏT-in Minsk Qrupunun həmsədr ölkələrindən biri kimi fəaliyyət göstərmək iqtidarındayam. Hesab edirəm ki, bundan kənara çıxmaq, hələlik, müşahidə olunmur.

Siyasi şərhçi Azər Həsəret: "Münafiqə həddən artıq çox uzanır"

- Xarici işlər nazirlərinin görüşlərinin intensivləşməsi, ümumiyyətlə, münafiqə tərəfləri olaraq, Azərbaycanla Ermənistan arasında danışıqların sürətləndirilməsi işin xeyrinədir. Çünki bu münafiqə, həddən artıq çox uzanır və insanlarımız öz doğma yurdlarına qayıtmaq istəyirlər. Eyni zamanda, elə ermənilərin özləri də yorulublar, rahatlığa ehtiyacları yaranıb. Bu baxımdan, düşünürəm ki, görüşlərin ardıcılığı və mahiyyəti üzrə danışıqların aparılması münafiqənin həllinə ciddi töhfə verəcək. Lakin unutmayaq ki, Ermənistan tərəfi, bir qayda olaraq, danışıq xatirinə danışıq aparır ki, vaxtı daha da uzatsın, vaxt qazansın. Ona görə də, Azərbaycan tərəfi hər görüşdə məsələnin mahiyyətinin müzakirəsində ısrar etməlidir. Əks-təqdirdə, danışıqların bizə heç bir faydası olmayacaq.



GÜLYANƏ

Dəfələrlə sübuta yetirilib ki, AXCP sədri Əli Kərimlinin "hakimiyyətə gəlmək" arzusu, sadəcə, xam xəyaldır və bu məsələdə onu dəstəkləməyənlər yalnız düşərgənin digər qanadlarında yer alan müxalifətçilər deyil, o cümlədən, iqtidarın siyasətini dəstəkləyən xalqdır. Məhz xalq amili "axecepeçilərin" sədrini aqressivləşdirir, nəticədə, zaman-zaman xalqdan qisas alacağını həyasızcasına bəyan edir.

Xüsusilə, siyasi çevrələrdə jurnalistika ilə məşğul olanlara, həmçinin, siyasi cəhətdən intellektual səviyyəli şəxslərə qarşı söylüşlər söydürən Ə.Kərimlini bütün gücünü sosial şəbəkələrdə yönəldərək, gecə-gündüz, dayanmadan dövlətçilik maraqlarını müdafiə edən istənilən insanları təhqir hədəfinə alır. Əslində, onun bu kimi "texnologiyası" heç bir səmərə vermir, əksinə, bir çoxları bənzər metodlardan iyrenir, ürpenir və kərimlilər düşərgəsini tərk edirlər.

Əsas məsələ, məhz AXCP sədrinin qisasçılıq hissi ilə alışıb-yanması reallığıdır ki, bu reallıq, bir gün əlbət ki, onun özünü yandıracaq. Çünki o da, kimsəyə sirr deyil ki, Ə.Kərimli çox sevdiyi mikrofonundan ikielli yapışaraq, "demokratiya" və "insan haqları" bağırırsa da, ilk olaraq, öz çevrəsindəkilərin hüquqlarını pozur, avtoritar idarəçilik siste-

lərlə insanlar var...

ABŞ-da yaşayan jurnalist-bloqer İsmayıl Cəlilov internet trolların hücumundan şikayətləndiyi videomüraciətlə çıxış edib

Misal üçün, bu günlərdə jurnalist İsmayıl Cəlilovla bağlı olay bütün bunların real sübutudur. ABŞ-da yaşayan jurnalistin AXCP sədri barədə söylədiyi sözlər onun xoşuna gəlməyib və anında birçə hərəketlə trol qrupu iş başına keçib. Nəticədə, İ.Cəlilov internet trolların hücumundan şikayətləndiyi videomüraciətlə çıxış edib. Jurnalistin sözlərinə görə, ona qarşı kampaniya "Youtube" kanalındakı müsahibələrdən birində Ə.Kərim-



Əli Kərimli xalqa müxalifdir və xalqdan qisas alacağını düşünür

Bu məsələdə onun yanında olanlar söylüş qrupları və trollardır

mi yürüdür, demokratik ab-havanı zəhərləyir, təşəbbüs edənləri dərhal özündən uzaqlaşdırır, onun çirkin siyasəti nəticəsində, həbsə düşmüş şəxsləri tələyin hökmünə buraxır və s. Budur AXCP sədri Ə.Kərimlinin gerçək "siması", yaxud simasızlığı!

200-ə yaxın saxta "Facebook" hesabı olan Kərimli üçün sosial şəbəkə əsl təhdid meydanına çevrilib

O da əbəs deyil ki, artıq siyasi çevrələrdə Kərimli real dünyanın deyil, sosial şəbəkələrin "siyasətçisinə" çevrilib. Bütün fəaliyyəti üçün ona bir neçə kompüter və çox sayda saxta hesab bəs edir. Yalnız öz idarəsində 200-ə yaxın saxta "Facebook" hesabı olan Kərimli üçün sosial şəbəkə əsl təhdid meydanına çevrilib. Rəhbəri olduğu trollar, məhz Kərimlinin diktəsi, birbaşa tapşırığı ilə "Facebook"da, "Youtube"da rüzgar əsdirir, "bəy tərifi" yağdırır, ona qarşı yönəlmiş, həttə yüngül irada belə hədə-qorxuyla cavab verir, daha da uzağa gedərək, təhdidlər və ardınca isə söylüşlər yazırlar.

Ancaq söylüşlərlə yanaşı, təhdidlər də yer alır. Bəlkə də Ə.Kərimlinin "asacağı", "kəsəcəyi" şəxslər arasında yüzlərlə və min-

linin ünvanına tənqidi fikirlərin səslənməsindən dərhal sonra sosial şəbəkələrdə başlayıb. Nəticədə, İ.Cəlilovun "Facebook" sosial şəbəkəsindəki səhifəsinə Ə.Kərimlini dəstəkləyən internet trolları tərəfindən təhqirlər yağmağa başlayıb.

"Mənim "Youtube" kanalında D18 hərəkatının lideri Ruslan İzzətli ilə müsahibə çıxıb və müsahibəsində, o, Ə.Kərimlini yüngül formada tənqid edib. Həmin videoda təhqir olmayıb. Jurnalist olaraq, mən heç vaxt imkan vermərəm ki, efirimdə kiminsə ünvanına təhqir səslənsin. Lakin bundan dərhal sonra mənim səhifəmə Ə.Kərimlinin trolları hücum çəkdi və təhqiramız şərhlər yazmağa başladılar. Adi tənqide şəxsiyyətinin alçaldılması ilə cavab verən bu qrupa nə deyəsən?" deyir İ.Cəlilov yazıb. Bu kimi davranışların isə, bir adı var - qisasçılıq!

İlkin Rüstəmzadənin # Qınayıram həştəqi...

İndi isə, növbət faktada da diqqət yetirək. Vaxtilə Kərimliyə yaxınlığı ilə seçilən, lakin sonradan ondan üz çevirən İlkin Rüstəmzadənin yazdığı status diqqətçəkicidir. SİTAT: "Cəbhəçilərə ayıb olsun! Trolluq eləyirlər az deyil, hələ bunu açib-ağardılar da. Sonra qabaqlarına screenlərini (yazdıqları statuslarının şəkillərini - R.R.) atırsan, boyunlarına almırlar. Hələ o liderləri. Keçən dəfə görüşdük ki, çay içib, söhbət eliyək. Kimə deyirsən. Telefonları dayanmırdı. Ona səs atır, buna zəng edir. "Filankəsi söylün", "bəhmankəsi də yaddan çıxarmayın", "hə, o, yadımdan çıxmışdı, onu da", "Narahat olma, ayın axırı alassız" temalarını eşitməkdən bezdik. Ayıbdır, qınayıram".

Bu statusun sonunda isə. # Qınayıram həştəqi qoyulub. Beləliklə, fakt budur ki, AXCP sədri Ə.Kərimli heçqətən də, xalqa, dövlətçilik maraqlarına qarşı amansızcasına qənim kəsilmiş bir siyasi vəhşidir və onu tanıyanlar da, yaxşı bilirlər ki, bu, belədir. Sadəcə, belə bir ünsürün hələ də ortalıqda var-gəl etməsi, nəyə görə bu əməllərinə görə cavab verməməsi bəzi suallar doğurur...

Rövşən RƏSULOVA

Bakıda Beynəlxalq Sığorta Forumu keçiriləcək

İyunun 28-də Bakıda "Azərbaycanda sığorta bazarı: trendlər və imkanlar" adlı Beynəlxalq Sığorta Forumu keçiriləcək. Maliyyə Bazarlarına Nəzarət Palatasının mətbuat xidmətindən AZƏRTAC-a bildirilib ki, forumda Azərbaycanın sığorta bazarındaki mövcud vəziyyət və investisiya imkanları, icbari sığorta bazarı, sığortalıların imkanlarının və hüquqlarının genişləndirilməsi, tibbi sığorta sahəsində dayanıqlı ekosistemin qurulması, Azərbaycanda sığorta təminatının təkmilləşdirilməsi, o cümlədən sığorta bazarında rəqəmsal texnologiyaların tətbiqi və digər mövzular üzrə ətraflı məlumatlar təqdim olunacaq, panel müzakirələr aparılacaq.

Forum çərçivəsində Maliyyə Bazarlarına Nəzarət Palatası, Təhsil Nazirliyi, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi, Azərbaycan Sığortaçılar Assosiasiyası və İcbari Sığorta Bürosu arasında əməkdaşlığa dair anlaşma memorandumunun imzalanması nəzərdə tutulur. Bununla yanaşı, İcbari Sığorta Bürosu tərəfindən sığorta hadisələrinin idarə edilməsi sisteminin (HİS) təqdimatı keçiriləcək.



Yaxud uçuruma gedən yol...

Ermənistan daxilində son vəziyyətin təhlili istər ictimai-siyasi, istərsə də sosial-iqtisadi müstəvidə gərginliyin yenidən yüksəlmə xətt üzrə inkişaf etdiyini göstərir. Bunun səbəbi isə, küçə demokrati Nikol Paşinyanın, hakimiyyətə gəlməzdən əvvəl verdiyi vədləri yerinə yetirə bilməməsidir. Bu isə, erməni cəmiyyətində yeni narazılığa rəvac verir. Yaranmış vəziyyətdə Paşinyan etirazları sənəkləmək üçün sələflərinin taktikasından istifadəyə daha çox meyillənir. Söhbət cəbhədə gərginliyi artırmaqla diqqəti daxili problemlərdən bu istiqamətə yönəltmək cəhdlərindən gedir.

Son vaxtlar düşmənin atəşkəsi daha intensiv şəkildə pozması, müxtəlif təxribatlara cəhd etməsi, əsasən də, mülki əhalini hədəfə alması qeyd edilənlərin nəticəsi sayılır. Yeri gəlmişkən, qeyd edək ki, artıq bununla bağlı Azərbaycanın müdafiə naziri, general-polkovnik Zakir Həsənov konkret tapşırıqlar da verib. Bütün bunlar, o deməkdir ki, düşmənin istənilən təxribatı ona daha baha başa gələcək. Özü də yaranmış vəziyyətdə bütün məsuliyyət Ermənistanın hərbi-siyasi rəhbərliyinin üzərinə düşür.

Təəssüf doğuran isə, odur ki, sosial problemlərin mənşəsində boğulan Ermənistanda etiraz aksiyaları sənəkləmək bilmədiyi halda, hələ də Nikol Paşinyan bu sahədə bir addım belə irəli gedə bilmir. "Küçə demokrati" isə, nə yalan vədlərə, nə də populist çıxışlara son qoyur. Nəticədə, düşmənin təxribatı erməni ordusunda itkilərin sayını sürətlə artırır.

Azərbaycan Prezidentinin hər sərt xəbərdarlığı Ermənistanı təşvişə salır

Azərbaycan Prezidenti İlham Əliyev çıxışlarında erməni tərəfinə dəfələrlə sərt xəbərdarlıqlar edərək, açıq şəkildə diqqətə çatdırır ki, bu gün Ermənistan ordusu bizimlə rəqabət apara bilməz: "Ermənistan indi çox ağır vəziyyətə düşüb. İyirmi il Ermənistan rəhbərlik etmiş kriminal diktatura rejimi çökdü. Ancaq əfsuslar olsun ki, Ermənistanda rəhbərliyə gəlmiş yeni simalar öz məsuliyyətini dərk etmir, sarsaq bəyanatlar verirlər və təmas xəttində, Ermənistan-Azərbaycan sərhədində gərginliyə rəvac verən addımlar atırlar. Azərbaycan Ordusu onlara layiqli cavabını verir, verəcək, necə ki, 2016-cı ilin aprel döyüşlərində onları yerinə oturtdu, torpaqlarımızın bir hissəsini azad etdi, bu ilin may ayında Naxçıvan istiqamətində uğurlu əməliyyat nəticəsində böyük ərazi nəzarətimizə keçdi".

Təəssüf doğuran odur ki, Ermənistanın baş naziri Paşinyan populist çıxışları və savadsız siyasi baxışları ilə, elə zənn edir ki, bu yolla nəyə nail ola biləcək. Bu isə, bir daha göstərir ki, düşmənin ölkə Azərbaycana işğala son qoymaq üçün savaş yolundan başqa bir yol buraxmır. İndiyə qədər Azərbaycan tərəfi gözləyirdi ki, beynəlxalq qurumların təzyiqi ilə Ermənistan rəhbərliyi işğal olunmuş torpaqlarla bağlı öz "siyasətində", danışıqlar prosesində daha konstruktiv mövqə tutacaq. Amma bu, baş vermir. Əksinə, yeni rəhbərlik də əvvəlki rəhbərlər kimi, qeyri-konstruktiv mövqə nümayiş etdirir. Ona görə də, Azərbaycan Prezidenti İlham Əliyev Qarabağla bağlı öz qətiyyətini, ciddiliyini ortaya qoydu və bir daha növbəti xəbərdarlığını etdi.

Artur Kazinyan: "Paşinyanın addımları onun siyasətdə hələ çox naşı olduğunu göstərir"

Erməni ekspert Artur Kazinyan da bildirir ki, Paşinyanın addımları Qarabağ məsələsində kövrək sülhü təhlükə altında qoyub

Ermənistan hərc-mərclik və xaos burulğanında



və savaş istənilən an başlanı bilər: "Paşinyanın addımları onun siyasətdə hələ çox naşı olduğunu göstərir və təəssüf ki, belə vəziyyətdə Qarabağ savaşını yenidən təkrarlana bilər. Amma ötən əsrin 90-cı illərindən fərqli olaraq, indi vəziyyət bizim lehimize deyil. İstər hərbi, istərsə də diplomatiya sahəsində. Azərbaycan bölgədə mövqələrini xeyli gücləndirib. Üstəlik, Rusiya və Türkiyə də Azərbaycanın yanındadır. Ermənistan isə tək qalıb və bu durumda Qarabağ müharibəsinin yenilənməsi bizə müsbət nəşə vəd etmir".

Artashes Qeqamyan: "Nikol Paşinyan hələ də hansısa virtual dünyada işləməyi davam etdirir"

Digər erməni ekspert Artashes Qeqamyan isə, qeyd edir ki, Nikol Paşinyan hələ də, hansısa virtual dünyada işləməyi davam etdirir: "Demək yetər ki, onun çıxış və nitqlərini analiz edərək, bir nəticəyə gəlişən: ölkə rəhbərliyinin gerçəklikdən tam ayrı düşdüyü göz qabağındadır. Görünən budur ki, Azərbaycan savaşa hazırlaşır, Paşinyan isə əksinqilabçıları işfə etməklə məşğuldur. Bu da, Ermənistan baha başa gələcək".

Ermənistanın "İragir" saytı isə yazır ki, Yerevanın yeni geosiyasi reallığı görməsi çox vacibdir: "Nəzərə alınmalıdır ki, Türkiyə prezidenti Rəcəb Tayyib Ərdoğan rus həmkarı Vladimir Putinlə İdlilə bağlı razılaşdı, əvəzində, Bakı və Ankara Moskvadan Dağlıq Qarabağı alacaq".

Ermənistan Milli Statistika Xidmətinin məlumatına görə, ölkə əhalisinin yarısından çoxu yoxsulluq həddində yaşayır: "2008-ci ildə yoxsulluq həddi 27,6 faiz olub, bu gün isə, bu göstərici, artıq 52 faizi keçib. 2014-cü ildə Ermənistanın 5 min 242 vətəndaşı 44 ölkədən siyasi sığınacaq istəyib. Son iki ildə isə, Ermənistandan siyasi sığınacaq üçün 10 min vətəndaş müraciət edib. Siyasi miqrasiya ilə yanaşı, Ermənistandan iqtisadi mühacirət də artıb. Son dövrlərdə Ermənistandan mühacirət 4 min nəfər artaraq, 47 minə çatıb. Bunun nəticəsidir ki, Ermənistanda

lətmədən bütün məhkəmə sistemə təzyiq edir, öz şəxsi problemlərinə görə, bütün məhkəmə sistemini dəyişmək məqsədi güdür". O, fikirlərinə davam edərək, bildirib ki, bununla, N.Paşinyan "siyasi motivi olan məhkəmə diktaturası" yaradır və R.Koçaryanla hesablaşmaq istəyir. Baş verən proseslər də bunu sübut edir. Baxın, N.Paşinyan R.Koçaryanın həbsdən buraxılması prosesinə mane olmur, lakin ondan dərhal sonra hay-küy salır. Belə görünür ki, bu proses, ona görə təşkil edilib ki, Ermənistanda ikinci siyasi dalğa yaransın. Bununla, N.Paşinyan, birincisi, növbəti dəfə sosial-iqtisadi çətinliklərin günahını əvvəlki iqtidarın boy-nuna qoymağa çalışır. Yəni demək istəyir ki, "baxın, mən ədalətli olmağa, xalq üçün işləməyə çalışıram, islahatların aparılmasına cəhd edirəm, ancaq bu lənətə gəlmiş əvvəlki iqtidarlardan bütün planları pozur. İkincisi, Dağlıq Qarabağ məsələsinin Ermənistanın xeyrinə həll edilməsinə mane olan əvvəlki iqtidarın "DQR"-dəki adamlarıdır. Onlar xəyanətkardır. Çünki torpaqların bir hissəsini Azərbaycana güzəşt etmək istəyirlər. Deməli, münaqişə hazırda Dağlıq Qarabağda oturan separatçılar vəzifələrindən gedəndən sonra həll edilə bilər".

Üçüncüsü, N.Paşinyan göstərmək istəyir ki, Ermənistanda islahatların genişləndirilməsində maraqlıdır. İndi N.Paşinyan bu görüntünü yaradıb, Avropadan pul qoparmağa cəhd edir. Lakin həmişə olduğu kimi, əli ətəyindən uzun gəlir və istəkləri daşa dəyir".

Politoloq bildirir ki, Ermənistanda hansısa islahatların və ya inqilabın "ikinci və ən əsas mərhələsi"ndən söhbət gedə bilməz: "Məhz yaranmış bu situasiya, onu sübut edir ki, artıq erməni cəmiyyətində qütbləşmə dərinləşir. Biz o dərəcədə hər şeyə şübhə etməyə və dəyərsizləşdirməyə vərdis etmişik ki, istənilən sağlam düşüncə xəncər-bıçaqla qarşılansın və şübhə altına alınır".

Bütün bu aspektlərin yekunu belədir: erməni lider hara gedirsə, özü ilə ancaq söz, boş vədlər, saxta tarix aparır və oradan da ancaq söz alıb, qayıdır. Onu müasir erməni siyasətinin "söz taciri" adlandırmaq olar. Yeri gəlmişkən, görünür, bu xüsusiyyət ona əcdadlarından, yəni özündən əvvəlki Ermənistan rəhbərlərindən qalıb.

Bu yerdə Rusiya eksperti Aleksandr Duqinin Ermənistanın işğal etdiyi Azərbaycan torpaqlarının boşaldılması, öncə, beş ilə bağlı dediklərini bir daha vurğulamaq yerinə düşər. Aleksandr Duqinin işğal olunan beş rayonu boşaltmasının zəruri olduğunu bildirib: "Bundan sonra nizamlaşma prosesinin növbəti mərhələsinə keçmək olar".

Göründüyü kimi, politoloqların açıqlamasından sadə bir məntiqi nəticə alınır: Ermənistanın problemin həlli ilə bağlı təsəvvürləri ilə realıq arasında dərin bir ziddiyyət mövcuddur. Bunu nə ilə izah edirsən et, heç nə dəyişmir. İstər mücərrəd surətdə erməni xalqının iradəsindən bəhs et, istərsə də Paşinyan hakimiyyətinin siyasi iradəsindən dəm vur və ya başqa tarixi "faktlar" getir, realıq budur: təcavüzkar zəbt etdiyi torpaqlardan getməlidir, vəssalam!

Beləliklə, Ermənistanda hərc-mərcliyin, uçuruma gedən yolun münaqişənin hələ də həll edilməməsinin başlıca səbəbkarı Paşinyan kimi küçə "demokratının" siyasi savadsızlığı, və sadə bir həqiqəti dərk edə bilməməsi ilə birbaşa bağlıdır. Bunu dərk etmək çətin olmasa da, N.Paşinyan anlamaq istəmir. Çünki müstəqil deyil, böyük güclərin və erməni lobbisinin əlində oynucaqdır. Qonarda gedişlər etməklə, itirməkdə olan siyasi imicini möhkəmləndirməyə çalışır.

Modest Kolerov: "Nikol Paşinyan ən axmaq və sadələvh siyasi proseslərdən xəbərsiz küçə "demokratıdır"

Politoloq Modest Kolerov deyib ki, N.Paşinyan "ən axmaq və sadələvh siyasi proseslərdən xəbərsiz küçə "demokratıdır". Paşinyan açıqcasına, utanmadan, heç nə giz-

SSRİ-də XX əsrin 50-ci illərində erkən nikah problemi

İ. Stalinin dövründə SSRİ-də çox ciddi bir rejim formalaşmışdır. Onun ölümündən sonra (1953) hakimiyyətə gələn N.Xruşov bu ciddiyyəti təcridən ortadan qaldırdı. Təcridən SSRİ-də Qərbin təsirləri özünü büruzə verməyə başladı. 1950-ci ildə abortları qadağan edən qanun ləğv edildi, övlad dünyaya gətirmək hüququ və doğuşa nəzarət funksiyası analara və tibb müəssisələrinə verildi. Lakin kontraseptiv vasitələrin olmaması və hamilə qadınlar üçün tibbi xidmətin aşağı səviyyədə olması, abortların qarşısını alırdı. Cəmiyyətdə boşanmalara görə ictimai qınaq ortadan qaldırıldı, geyim formaları sərbəstləşdi, nikahdankənar uşaqların sayı artdı. Stalin kommunistlərinin Xruşov fərdi evləri ilə əvəz olunması şəxsi ailə həyatının formalaşmasına təkan verdi. Artıq ailə qapalı və müstəqil bir məkana sahib olmaqla, öz müstəqilliyini qazandı.

Rauf Məmmədov yazır: "1953-cü ildə İ. Stalinin vəfatı və onun rejiminin süqutu nəticəsində, SSRİ-də patriarxal sistem öz klassik li-dərini itirdi (İ. Stalin öz geyim və davranışları ilə bu imici yaratmağa çalışdı). 50-60-cı illərdə N.Xruşovun hakimiyyəti dövründə cəmiyyətdə demokratikləşmə prosesi başladı. Lakin Stalinin vəfatından sonra 1990-cı ilədək Azərbaycanda boşanmaların sayı aşağı temp-lə artmağa başladı.

60-70-ci illərdə Azərbaycanda müasir ailə modeli formalaşmışdı. Bu prosesin sürətlənməsində inzi-bati-amirane idarəçilik sistemi ilə yanaşı, təhsilin inkişafının və qarış-ıq nikahların çox olmasının öz ro-lu olmuşdur.

60-70-ci illərdə dövlət tənha analara, boşanmış qadınlara yardım edir, hamilə qadınlara, analara müəyyən güzəştlər verir və "analiq ideologiyası" siyasəti həyata keçirirdi. Ailədə və iş həyatında balansı qoruyub-saxlayan qadınlar "işlə-yən ana" statusu ilə ölkənin gender rejimini müəyyənləşdirirdi. Ölkədə sosial-iqtisadi vəziyyət və ictimai şüur elə formalaşmışdı ki, ailədə qadınların işləmələri zəruri idi. Körpələr evi və uşaq bağçaları bu işdə qadınlara yardım edirdi. Lakin onların maddi-texniki səviyyəsi və tibbi xidmət səviyyəsi ailələrin tələblərinə cavab vermirdi. Buna görə də, qadınların çoxu uşaqlarını daha çox nənələrə həvalə etməyə üstünlük verirdi. Əksər hallarda, ailədə qadınların pensiyada olan anaları uşaqlara baxırdı. Bu dövrdə qadınlar qayınana ilə birgə yaşamağa normal hal kimi baxırdılar. Bu cür matrifokal və ya patrifokal ailələrdə yaşamaq daha əlverişli idi. Çünki qadınlar həm ailə-ev işlərində və uşağa baxmaq məsələsində təcrübəli qadınlara ehtiyac duyduqları kimi, eyni zamanda, ağır gender əmək bölgüsündə əlavə qadın əməyinə tələbat hiss edirdilər. Bu, onların həm sosial, həm də ailə yükünü bir qədər yüngülləşdirirdi."

İş həyatının önə çəkilməsi, "qadınin maskulinləşməsi" və "qadınin evə dönməsi" ideyasının ortaya çıxmasına şərait yaratdı. Mövcud durum dəyişməsi üçün, məişət texnikasının təkmilləşdirilməsi, xidmət sahələrinin artırılması, sosial infrastrukturun inkişaf etdirilməsi məsələsi gündəmə gəldi. Çünki qadınlar ev işlərinə kişilərdən 2-3 dəfə daha çox vaxt sərf et-

dikləri halda, iş həyatında paralel şəkildə güc sərf edə bilmirdilər. Bu da, onların peşəkarlıq imkanlarını məhdudlaşdırırdı.

R.Məmmədovun fikrincə, Azərbaycanda müasir nuklear-monoqam ailə qurumu XX əsrdə, cəmiyyətin modernləşmə mərhələsinə daxil olduğu və təcridən bu proses daxilində inkişaf etdiyi ərəfədə formalaşmışdı. Bu proseslər, əsasən, Azərbaycan SSR dövründə baş verdi. Çünki ailə qurumu, SSRİ dövlətinin nəzarəti altında olmuş və ailə siyasəti, dövlət siyasətinin ən vacib məsələsi hesab edilmişdir. II Dünya müharibəsindən 90-cı illərədək SSRİ və Azərbaycan SSR ərazisində həyata keçirilən ailə siyasəti, müasir Azərbaycan ailə modelinin təməlini təşkil etmişdir. Dövlətin həyata keçirdiyi yumşaq patriarxal ailə siyasəti,

qurumunu yenidən gündəmə gətirdi. Nənələr, legitim gender müqaviləsi əsasında, uşaqlara ənənəvi mədəniyyətin elementlərini ötürməklə, nəsillərarası əlaqə yaratdılar. Ənənəvi olaraq, ana və nənələr, ailənin bütün məsələlərində (ev işləri, uşaq tərbiyəsi) məsuliyyət daşımaqla yanaşı, işləməklə ailənin maddi təminatında da mühüm rol oynadılar.

Beləliklə, SSRİ-də tətbiq olunan ailə siyasəti, qadının ailədə rolunu daha da artırdı. Ailə qurumunun varlığı ana ilə dövlətin idarəsi altına keçdi. Kişilər isə, bu qurumdan təcridən uzaqlaşdırıldılar. Bu durum, modernləşməni yaşayan bütün cəmiyyətlər üçün xarakterikdir. Daha çox modernləşən və sosial siyasət həyata keçirən cəmiyyətlərdə durum daha kritikdir. Bu durum, ailədə uşaqların sayının azalmasını və ailə qurumunun uşaq mərkəzi olmasını təmin etdi. Qadınların sosial-iqtisadi həyatda fəallaşmaları, kişilərdə feminləşmə proseslərinin artmasına səbəb oldu. Kişilərdə erkən ölüm, xəstəliklərin artması, şəraitə uyğunlaşma-maq, depressiya, sərxoşluq və narkomanlığa aludəçilik, qadınların qayğısına ehtiyac və digər hallar bunu göstərdi.

R.Məmmədov daha sonra yazır: "60-90-cı illərdə boşanmaların sayının aşağı temp-lə artan xətt üz-rə davam etməsi, həmin dövrlərdə istehsal risklərinin artması, bazarın məhdudlaşması, rublun öz səmərəliliyini itirməsi ilə bağlı ola bi-



analıq dəyərinin həm ailə, həm də cəmiyyət müstəvisində paralel şəkildə qorunmasına və inkişaf etdirilməsinə yönəlmişdi. Bu, özünü uşaqların sağlamlığının qorunması, təhsil almaları, tərbiyə olunması, sosiallaşması məsələlərində, həmçinin, ailənin bir çox problemlərinin həll olunmasında anaların və dövlətin paralel məsuliyyətində büruzə verirdi.

Dövlətin həyata keçirdiyi sosial siyasət sayəsində, ana və uşaqlar dövlətin əksər xidmətlərindən pul-suz yararlanı bilmirdilər (ödənişli dekret məzuniyyətləri, uşaq pulları, məktəbəqəder və məktəbdən-kənar uşaq bağçaları və s). Lakin xidmət səviyyəsi tələblərə cavab vermədiyi üçün, analar əlavə yardıma ehtiyac duyurdular. Bu, nənələr

lərdi. SSRİ rəhbəri Y.Andropovun komandası mövcud böhrandan çıxış yolunu kapitalizm və sosializmin konvergensiyası nəzəriyyələrində axtarırdı. Lakin bu addım 80-ci illərdə M.Qorbaçov tərəfindən başqa bir formada "perestroyka" adı altında ortaya çıxdı. Bu addım, sovet iqtisadiyyatını tamamilə yox edib, onu qlobal kapitalizmə təslim etdi.

80-ci illərdə Qorbaçovun hakimiyyətə gəlməsi və "qlasnost", "perestroyka" adı altında həyata keçirilən siyasət, SSRİ-də yeni bir mərhələnin başlanğıcını ortaya qoydu. Bu proses, paralel şəkildə ənənələrin dirçəlməsinə və postliberal dəyərlərin ortaya çıxmasına səbəb oldu. Bir tərəfdən, keçmiş-



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

aləmə inteqrasiya olunmasına şərait yaratdı. Məhz bu dövrdən başlayaraq, Azərbaycan BMT-nin gender bərabərliyi proqramlarına qoşuldu və bununla bağlı, müəyyən öhdəliklər götürdü. Gender bərabərliyi, bir tərəfdən maarifçilik yoluyla, digər tərəfdən yeni qanunların qəbul olunması ilə ölkə ərazisində sosial-hüquqi status əldə etdi.

SSRİ-nin süqutundan sonra qapalı cəmiyyət dünyaya açıldı, bazar iqtisadiyyatı və demokratiya fenomenləri ölkəyə daxil oldu. Qərbdən və müsəlman ölkələrindən gələn təsirlər nəticəsində, sovet dövründə formalaşan cəmiyyət sürətlə öz monoton formasını dəyişərək, qloballaşmağa doğru istiqamətləndi. Kommunizm ideologiyasının monoton pərdəsi altında gizlənən şüuraltı arxetiplər fəallaşaraq, cəmiyyəti yarımdənəni mərhələyə istiqamətləndirdi. Liberal proseslər dərinləşdikcə, fərqliliklər də artdı. Gender bərabərliyinin inkişaf etməsi, qadınların sovet dövründə formalaşan ənənəvi gender rollarının qismən dəyişməsinə səbəb oldu. Cəmiyyətdə baş verən sosial-iqtisadi, sosial-mədəni və siyasi dəyişikliklər ailənin də xarakterinə müəyyən qədər təsir göstərdi. Ənənəvi və yeni sistemlərin sintezindən müxtəlif submədəni və ailə tipləri meydana çıxdı. Bunlar özünü müqavilə nikahı, poliqamiya və erkən evlilik kimi qeyri-ənənəvi ailə modellərində büruzə verdi.

Vahid Ömərov,
fəlsəfə yzr fəlsəfə doktoru

SSRİ-nin süqutu Azərbaycanın müstəqil bir dövlət kimi beynəlxalq



“Nar” bir sıra hərbi hissədə mobil danışiq nöqtəsi yaratdı

26 iyun - Azərbaycan Respublikası Silahlı Qüvvələr Günü münasibətilə “Nar” növbəti uğurlu layihəsini icra edib. Belə ki, mobil operator Müdafiə Nazirliyinin dəstəyi ilə cəbhəyə zonada yerləşən bir sıra hərbi hissələrdə “Nar” danışiq nöqtəsi yaratdı. Məqsəd əsgərlərimizin öz yaxınları, doğmaları ilə daha yaxın olmaları və mütəmadi təmas qurmalarına dəstək olmaqdır. Hərbi hissələrdə yaradılan “Nar” danışiq nöqtəsində əsgərlər istedikləri qədər öz yaxınları ilə danışa biləcəklər.

Qeyd edək ki, bayram günü mobil operator vətən keşiyində duran əsgərlərimizi sevindirmək, onlara olan hörmətini bildirmək məqsədilə, cəbhə bölgəsində yerləşən “N” sayılı hərbi hissəyə səfər edib və Azərbaycan ordusunun əsgərləri ilə görüşüb. Bundan başqa, hərbi hissələrə əsgərlərin asudə vaxtının səmərəli təşkili üçün müxtəlif hədiyyələr də təqdim edilib.



Əsgərlərlə görüşü zamanı “Nar”-ın ictimaiyyətlə Əlaqələr Departamentinin rəhbəri Əziz Axundov bildirib ki, artıq ikinci ildir ki, mobil operator Müdafiə Nazirliyi ilə birgə uğurlu layihəsini icra edir: “Silahlı Qüvvələr Günündə əsgərlərlə birgə olmaq bizim üçün qürurvericidir. Ötən il sərhəyəni bölgədə xidmət edən 100-ə qədər əsgərin bayramı öz valideyni ilə birgə qeyd etməsində yaxından iştirak etdik. Bu il isə 100-lərlə hərbiçinin doğmaları ilə sərhədsiz ünsiyyət qurmaları üçün “Nar” danışiq nöqtələri yaratdıq. Vətənə bağlılıq kimi ümdə vəzifələrə hər zaman həssas yanaşan “Nar”, əsgərlərimizə hər hansı mənəvi dəstək göstərməyi özünə borc bilir. Bu şərəfli yolda xidmət edən əsgərlərimizə yaxınları ilə öz sevinclərini və xoş xəbərlərini bölüşməsinə arzulayırıq”.

Qeyd edək ki, “Nar” ötən ilin martında Müdafiə Nazirliyi ilə birlikdə ölkəmizin müxtəlif bölgələrindən 100-dən çox valideynin cəbhə bölgəsində yerləşən “N” sayılı hərbi hissədə əsgərlərlə görüşünü təşkil edilmişdi. Müdafiə Nazirliyinin dəstəyi ilə həyata keçirilən bu bayram görüşü nəticəsində valideynlər cəbhədə xidmət göstərən övladları ilə bərabər Novruz bayramını qeyd etmişdi.

Vətənə bağlılığın təşviqi Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilmiş brendimizin əsas amallarındandır.

ELAN

ADPU-nun İbtidai sinif müəllimliyi ixtisası üzrə I kurs tələbəsi Nübai Ləman Kərim qızının adına verilmiş tələbə bileti itdiyi üçün etibarsız sayılır.

SƏS

Son səhifə

28 iyun

Bakı Slavyan Universitetində məzun günü qeyd olunub



Bakı Slavyan Universitetində məzun gününə həsr olunmuş təntənəli tədbir keçirilib. Əvvəlcə BSU-nun foyesində Ulu Öndər Heydər Əliyevin büstü önünə əkil qoyulub. Tədbir Azərbaycan Respublikası Dövlət Himninin səsləndirilməsi ilə başlanıb. Sonra məzunlar olan zala Azərbaycan Respublikasının bayrağı gətirilib.

Tədbiri giriş sözü ilə açan BSU-nun rektoru, professor Nurlana Əliyeva əlamətdar gününə münasibəti ilə məzunları və valideynləri universitetin professor-müəllim heyəti adından təbrik edib, onlara yeni nailiyyətlər arzulayıb. Rektor Prezident İlham Əliyevin gənclər barədə verdiyi sərəncamlardan söz açıb. Üzünü təhsillərini başa vuran gənclərə tutan rektor onları gələcək fəaliyyətlərində BSU-nun adını uca tutmağa və müstəqil ölkəmizin tərəqqisinə öz layiqli töhfələrini verməyə çağırıb.

Məzunları təbrik edən Azərbaycan Ağsaqqallar Şurasının sədri Fəttah Heydərov ölkəmizdə bilikli və bacarıqlı gənclərə daim ehtiyac olduğunu diqqətə çatdırıb. O, BSU-da müasir tələblərə cavab verən ixtisaslı kadrlar hazırlamasını və universitetdə həyata keçirilən yenilikləri yüksək qiymətləndirib.

Sonra məzunlar BSU-nun simvolik bayrağını III kurs tələbələrində təhvil verərək, BSU məzununun Şərəf Andını və universitetin himnini səsləndiriblər.

Tədbirdə çıxış edən Azərbaycan Vətən Müharibəsi Veteranları Birliyinin sədri Füzuli Rzaquliyev də məzunları təbrik edərək, onları, dünyanın harasında olmalarından asılı olmayaraq, Azərbaycanı layiqincə

təmsil etməyə səsləyib. Sonra Füzuli Rzaquliyev və “Veteran.az” saytının redaktoru Elnur Səlimov BSU-nun rektoru, professor Nurlana Əliyevaya “Ordunun 100 illiyi” medalını təqdim ediblər.

Mərasimin davamında fərqlənən məzunlara “Fəxri məzun” diplomları təqdim olunub.

Məzun adı alan magistrlərdən Umuxanım Müseyibova universitetdə yaradılmış şəraitə görə, rektor Nurlana Əliyevaya məzunların adından minnətdarlığını bildirib. O, universitetdə çalışan professor-müəllim heyətinin tələbələrə göstərdikləri qayğını yüksək qiymətləndirərək, bu illərin heç bir zaman unudulma-



yacağını qeyd edib. BSU məzununu olan türkiyəli tələbə Pınar Dural çıxışında xarici tələbələrə göstərilən xoş münasibətdən, universitetdəki tolerant və multikultural mühitdən danışdı. Sonra əcnəbi tələbələr müxtəlif dillərdə məzunları təbrik edərək, Azərbaycan dilində mahnılar səsləndiriblər.

Rusiyanın Azərbaycandakı fəvqəladə və səlahiyyətli səfirinin humanitar məsələlər üzrə müşaviri İqor Yeronin, təhsil eksperti professor Şahlar Əsgərov, Azərbaycan Vətən Müharibəsi Veteranları Birliyinin sədr müavini Abbas Hüseynov çıxışlarında gənclərin üzərində böyük əməyi olan valideynləri və müəllimləri təbrik edərək, məzunlara uğurlar diləyiblər.

Tədbir geniş konsert proqramı ilə davam etdirilib. Əsgər gedəcək məzunlar əsgər marşı, şeir və patriotik mahnılardan ibarət maraqlı kompozisiya təqdim ediblər. Sonda məzunların ifasında “Əlvida, BSU” mahnısı ilə konsert proqramı başa çatıb.

ZÜMRÜD BAYRAMOVA

Xəbərdarlıq: Avropa ölkələrində anomal istilər minlərlə can alacaq!

Mərkəzi və Qərbi Avropa ölkələrində anomal istilər qeydə alınıb. Fransa, İspaniya və Portuqaliyada havanın temperaturu rekord həddə çatıb. Avropanın digər ölkələrində də bu həftənin sonunadək havanın orta hərərinin 10-15 dərəcə selsi artacağı gözlənilir. Euronews saytında yer alan məlumata görə, anomal istilərin səbəbi Şimali Atlantikadakı tufan və Mərkəzi Avropada güclü antisiklonun olmasıdır. Onların birləşməsi Böyük səhrada qızmar havanın sorulmasına səbəb olur, bu vəziyyətin nə qədər davam edəcəyi isə məlum deyil. Sinoptiklər bu istiləri 2003-cü ildə Avropadakı ən qızmar yay ayları ilə müqayisə edirlər. Həmin il anomal istilər on minlərlə insanın ölümünə səbəb olmuşdu. Potsdam Universitetinin professoru Ştefan Ramşturfun sözlərinə görə, anomal isti havalar “səssiz qatil”ə bənzəyir. Belə ki, 2003-cü ildə bu cür havalar 70 min insanın ölümünə səbəb olub. Ötən il Almaniya da mindən çox sakin də qızmar havaların qurbanına çevrilib. Alimlər xəbərdarlıq edirlər ki, bu il anomal istilər daha tez başlayacağı və avropalıların yüksək temperatura alışmadığı üçün ölənlərin sayı daha çox ola bilər. Son günlər İspaniya və Fransada 39 və 40 dərəcə istilərdə eksrəyyəti yaşı insanlar olmaqla bir çox sakin vəfat edib. Avstriya, Almaniya və İsveçrədə də yaxın günlərdə havanın hərərinin bu səviyyəyə yüksələcəyi gözlənilir.



Baş redaktor:

Bəhruz Quliyev

Baş redaktorun müavirləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnilir.

“Azərbaycan” neşriyyatında çap olunur

Qəzetdə AzərTAc, SİA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600